

खबर संक्षेप

ट्रेन की चपेट में आने से व्यक्ति की मौत

कुरुक्षेत्र। कुरुक्षेत्र रेलवे स्टेशन पर शनिवार को एक व्यक्ति ट्रेन की चपेट में आ गया, जिससे उसकी मौके पर ही मौत हो गई। मृतक की पहचान करीब 37 वर्षीय चिराग, निवासी पिहोवा, के रूप में हुई है। सूचना मिलते ही जीआरपी पुलिस मौके पर पहुंची और शव को कब्जे में लेकर पोस्टमार्टम के लिए भेज दिया। जीआरपी पुलिस ने मृतक के परिजनों को घटना की सूचना दी है। पुलिस मामले की जांच कर रही है तथा घटना के कारणों का पता लगाया जा रहा है।

हेरोइन और रुपयों के साथ युवक गिरफ्तार
यमुनानगर। एंटी नारकोटिक सेल ने कलानौर बॉर्डर के पास से गांव रायपुर निवासी आभिरदीन उर्फ सोनू को 35 ग्राम हेरोइन के साथ गिरफ्तार किया है। बरामद हेरोइन की कीमत करीब 95 हजार रुपये बताई गई है। पीएसआई आशीष ने बताया कि टीम को सूचना मिली थी कि आरोपी उत्तर प्रदेश से नशीला पदार्थ लेकर यमुनानगर आएगा। सूचना के आधार पर पुलिस ने कलानौर बॉर्डर पर नाकाबंदी की। कुछ देर बाद बाइक पर आए युवक को रोककर तलाशी ली गई, जिसमें उसके कब्जे से हेरोइन बरामद हुई। पुलिस ने आरोपी के खिलाफ मामला दर्ज कर उसे अदालत में पेश किया, जहां से उसे न्यायिक हिरासत में भेज दिया गया।

फर्जी एससी प्रमाणपत्र बनवाने के आरोप, केस यमुनानगर। शहर के प्यारा चौक निवासी अमित कुमार, उनकी पत्नी अनीता व परिवार के अन्य सदस्यों पर धोखे से अनुसूचित जाति (एससी) का प्रमाणपत्र बनवाकर सरकारी योजनाओं का लाभ लेने के आरोप में मामला दर्ज किया गया है। पुलिस के अनुसार शिकायतकर्ता शिवाजी पार्क, मॉडल टाउन निवासी हिमांशु सचदेवा ने आरोप लगाया कि आरोपी पंजाबी खत्री समुदाय से हैं, जो सामान्य वर्ग में आता है। इसके बावजूद उन्होंने कथित रूप से जाली एससी प्रमाणपत्र बनवाकर उसे असली के रूप में इस्तेमाल किया। शिकायत मिलने के बाद पुलिस ने मामले की जांच की। प्रारंभिक जांच में आधार मिलने पर आरोपियों के खिलाफ केस दर्ज कर आरोपों को कानूनी कार्रवाई शुरू कर दी गई है।

अवैध देसी कट्टा व जिंदा राउंड के साथ युवक धरा यमुनानगर। सीआईए-वन पुलिस ने गांव महलावाली के पास से मारवां कलां निवासी मोहित चौहान को अवैध देसी कट्टा और एक जिंदा कारतूस के साथ गिरफ्तार किया है। सिपाही मनीष कुमार ने बताया कि गश्त के दौरान सूचना मिली थी कि एक युवक संदिग्ध हालत में घूम रहा है और किसी वारदात की फिराक में है। सूचना पर पुलिस ने मौके पर पहुंचकर युवक को हिरासत में लिया। तलाशी के दौरान उसके कब्जे से देसी कट्टा और एक जिंदा कारतूस बरामद हुआ। पुलिस ने आरोपी के खिलाफ मामला दर्ज कर अदालत में पेश किया, जहां से उसे न्यायिक हिरासत में भेज दिया गया।

पानीपत: फायरिंग के दो आरोपी गिरफ्तार
पानीपत। सीआईए वन पुलिस ने समालखा क्षेत्र के हथवाला गांव में रिक्रू पर फायरिंग कर जानलेवा हमला व मारपीट करने मामले में दो आरोपियों कपिल व अंकित निवासी गांव हथवाला को गिरफ्तार किया है। थानेदार फूल कुमार ने बताया कि पूछताछ में दोनों आरोपियों ने मामले में पहले गिरफ्तार हो चुके अपने सात साथी आरोपियों चुलकाना निवासी रवि उर्फ कमांडो, समालखा शास्त्री कॉलोनी निवासी सुमित उर्फ बांदरी, डिकाडला निवासी भूपेंद्र, हथवाला निवासी राहुल व बंटी और बापौली निवासी आर्यन व लक्की के साथ मिलकर उक्त वाददात को अंजाम देना स्वीकारा। रिक्रू की शिकायत पर केस दर्ज है।

भाजपा नेता की फैक्ट्री में भीषण आग से मचा हड़कंप

कर्मचारियों ने समय रहते केमिकल के ड्रमों को बाहर निकालकर बड़ा हादसा और विस्फोट टाला



फैक्ट्री से उठता काला धुआं

हरिभूमि न्यूज़ ►► करनाल

करनाल के मेरठ रोड स्थित भाजपा नेता एवं उद्योगपति सतीश गुप्ता की श्री राम एग्रो फैक्ट्री में अचानक भीषण आग लगने से अफरा-तफरी मच गई। आग देखते ही देखते पूरे परिसर में फैल गई और फैक्ट्री से उठता काले धुएं का गुबार कई किलोमीटर दूर तक दिखाई देने लगा। घटना की सूचना मिलते ही पुलिस और फायर ब्रिगेड की कई गाड़ियां मौके पर पहुंचीं और आग पर काबू पाने के लिए राहत एवं बचाव कार्य शुरू किया। प्रत्यक्षदर्शियों के अनुसार फैक्ट्री कर्मचारियों ने

कैमिकल से भरे ड्रम बड़ी चिंता

फैक्ट्री परिसर में रखे कैमिकल से भरे ड्रम आग के बीच सबसे बड़ी चिंता बने हुए थे। दमकल कर्मियों और फैक्ट्री कर्मचारियों ने जोखिम उठाकर ड्रम ड्रमों को समय रहते बाहर निकाल लिया, जिससे किसी बड़े विस्फोट या जनहानि की आशंका टल गई। एहतियात के तौर पर मेरठ रोड के एक हिस्से पर यातायात भी कुछ समय के लिए रोक दिया गया और आसपास मौजूद लोगों को सुरक्षित दूरी पर रहने की सलाह दी गई। साथ ही पेट्रोल पंपों को भी सतर्क कर आवश्यक सुरक्षा उपाय अपनाने के निर्देश दिए गए।



शुरुआती स्तर पर आग बुझाने का प्रयास किया, लेकिन सफल नहीं रहे। मौके पर पहुंची दमकल कर्मियों ने कई घंटे के प्रयास के बाद नियंत्रण पाया।

सीएम नायब सिंह सैनी बोले सरकार ने 66 वादों को किया पूरा, 151 पर चल रहा है काम

लाडवा और घडौली में विकास कार्यों के लिए करोड़ों की दी सौगात

हरिभूमि न्यूज़ ►► कुरुक्षेत्र

मुख्यमंत्री नायब सिंह सैनी ने कहा कि प्रधानमंत्री नरेंद्र मोदी के नेतृत्व में देश पिछले 12 वर्षों में तेजी से विकास कर रहा है और प्रदेश भी डबल इंजन सरकार के तहत नए विकास आयाम छू रहा है। वे शनिवार को लाडवा विधानसभा क्षेत्र के गांवों में जनसंपर्क के दौरान लोगों को संबोधित कर रहे थे। उन्होंने बताया कि चुनाव के समय किए गए 217 संकल्पों में से 66 वादे पूरे किए जा चुके हैं, जबकि 151 पर तेज गति से कार्य जारी है। मुख्यमंत्री ने कांग्रेस पर निशाना साधते हुए कहा कि पार्टी ने हमेशा जनता से झूठे वादे किए और सत्ता में आने के बाद उन्हें पूरा नहीं किया, जिसके कारण जनता ने निकाय चुनाव में भी उन्हें नकार दिया। उन्होंने खेड़ी दाबदलान और घडौली गांव में विकास कार्यों के लिए कई घोषणाएं कीं। इनमें दोनों गांवों के लिए 21-21 लाख रुपये की विकास राशि, पेयजल के लिए ट्यूबवेल तथा जल



कुरुक्षेत्र। लाडवा विधानसभा क्षेत्र के गांव घडौला में आयोजित कार्यक्रम में पहुंचने पर मुख्यमंत्री नायब सिंह सैनी का स्वागत करते ग्रामीण।

निकासी व्यवस्था शामिल है। उन्होंने सरपंचों की मांगों को पूरा करने का आश्वासन देते हुए कहा कि ग्रामीण क्षेत्रों का शहरों की तर्ज पर विकास किया जा रहा है। मुख्यमंत्री ने बताया कि किडनी मरीजों के लिए सरकारी अस्पतालों में नि:शुल्क

डायलिसिस सुविधा शुरू की जाएगी। किसानों की सभी फसलें एमएसपी पर खरीदी जा रही हैं। जरूरतमंद महिलाओं को 500 रुपये में गैस सिलेंडर और 2100 रुपये मासिक सहायता दी जा रही है। लाडो लक्ष्मी योजना के तहत अब

तक 1650 करोड़ रुपये लाभार्थियों के खातों में भेजे जा चुके हैं। उन्होंने शिक्षा क्षेत्र में मिशन बुनियाद और सुपर-100 कार्यक्रम की सराहना की, जिसके तहत सैकड़ों विद्यार्थियों का चयन आईआईटी और एनआईटी जैसे संस्थानों में हुआ है।

रादौर में पुलिस पर हमले के मुख्य आरोपियों की जमानत याचिका खारिज

रादौर। छोटोबांस की डेहा बस्ती में 16 जून को करनाल पुलिस टीम पर हुए हमले के मामले में मुख्य आरोपी समेत पांच आरोपियों की अग्रिम जमानत याचिका अदालत ने खारिज कर दी है। थाना रादौर प्रमारी इंस्पेक्टर राजेश राणा ने बताया कि पुलिस टीम आरोपी को पकड़ने गई थी, तभी ईंट-पत्थरों से हमला किया गया था। मामले में 15 लोगों के खिलाफ केस दर्ज है। अदालत में सरकार की ओर से पेश दलीलों के बाद जमानत याचिकाएं खारिज की गईं। पुलिस ने कहा कि अन्य आरोपियों की गिरफ्तारी के लिए कार्रवाई जारी है।

एक्टिवा सवार महिला का पर्स छीनकर बाइक चालक फरार नीचे गिर महिला जख्मी

अंबाला। एसडी कॉलेज के निकट दोपहर में एक बाइक सवार बदमाश ने दिनदहाड़े एक्टिवा सवार सलारहेड़ी गांव की रेशमा देवी (36) का पर्स छापट लिया। इससे महिला असंतुलित होकर सड़क पर गिर गई। बेसुध महिला को उपचार के लिए कैंट के नागरिक अस्पताल पहुंचाया, जहां महिला के सिर पर गहरी लवने के कारण दो टांके आए। अंबाला कैंट थाना पुलिस ने महिला की शिकायत पर केस दर्ज कर जांच शुरू कर दी है। पुलिस इलाके के सीसीटीवी भी खंगाल रही है। सलारहेड़ी की रेशमा देवी ने पुलिस को दी शिकायत में बताया कि उसके पति करीब तीन साल से विदेश में काम करते हैं। दोपहर करीब 12-30 बजे वह अपने निजी काम से एक्टिवा पर अंबाला छवली आ रही थीं। एसडी कॉलेज के पास देव आई क्लीनिक के समीप पीछे से बाइक पर आए एक युवक ने पर्स खींच लिया और गिर गई। पर्स में मोबाइल फोन व 12 हजार रुपये की नकदी व दो सिम थे।

साधु का भेष बनाकर सैनचिंग करने वाले गिरोह के दो और आरोपी गिरफ्तार

यमुनानगर। स्पेशल स्टाफ पुलिस टीम ने हाईवे पर साधु का भेष बनाकर पानी मांगने के बहाने स्नैचिंग करने वाले गिरोह के दो और आरोपियों को गिरफ्तार किया है। पुलिस ने दोनों को कोर्ट में पेश किया, जहां से उन्हें न्यायिक हिरासत में भेज दिया गया। स्पेशल सेल इंचार्ज रमन चंदेल ने बताया कि इससे पहले ददवा माजरी डेहा बस्ती निवासी अमौरचंद को पकड़ा गया था, जिसने पूछताछ में खुलासा किया था कि वह साधु के भेष में वाहन रुकवाकर स्नैचिंग करता था। उसके दो साथी राहुल और कुलदीप बाइक पर साथ रहते थे और वारदात के बाद फरार हो जाते थे। पुलिस ने दोनों को भी गिरफ्तार कर लिया है।

465 करोड़ रुपये की लागत से पहले चरण का निर्माण, ढाई वर्ष में होगा पूरा

साइट सर्वे शुरू पर्यावरणीय एनओसी के बाद निर्माण होगा आरंभ

देश के पहले श्रीकृष्ण आयुष विश्वविद्यालय के स्थायी परिसर का निर्माण जल्द शुरू होगा

■ प्रशासनिक भवन, केंद्रीय पुस्तकालय, अस्पताल, ऑडिटोरियम, छात्रावास समेत आधुनिक सुविधाएं विकसित होंगी

हरिभूमि न्यूज़ ►► कुरुक्षेत्र

वर्षों से जिस पल का विद्यार्थी, शिक्षक, शोधार्थी और आयुष जगत ईंतजार कर रहे थे, वह अब साकार होने जा रहा है। देश के पहले श्रीकृष्ण आयुष विश्वविद्यालय के स्थायी परिसर के निर्माण की प्रक्रिया आखिरकार शुरू हो गई है। हरियाणा सरकार ने लगभग 465 करोड़ रुपये की लागत से बनने वाले पहले चरण के निर्माण कार्य का टेंडर लुधियाना की दीपक बिज्डर्स एंड इंजीनियर्स इंडिया लिमिटेड को सौंप दिया है। निर्माण एजेंसी की टीम ने विश्वविद्यालय परिसर का निरीक्षण भी कर लिया है और सोमवार से साइट का विस्तृत सर्वे शुरू किया जाएगा। कंपनी करीब ढाई वर्ष



में प्रथम चरण का निर्माण पूरा करेगी। गौरतलब है कि वर्ष 2017 में प्रधानमंत्री नरेंद्र मोदी ने कुरुक्षेत्र के गांव फतुहपुर में लगभग 100 एकड़ भूमि पर देश के पहले आयुष विश्वविद्यालय की स्थापना की घोषणा की थी। इसके बाद श्री कृष्ण राजकीय आयुर्वेदिक महाविद्यालय को अपग्रेड कर श्री कृष्ण आयुष विश्वविद्यालय की स्थापना की गई, लेकिन तब से विश्वविद्यालय अस्थायी रूप से आयुर्वेदिक

महाविद्यालय की इमारत से ही संचालित हो रहा है। अब नए परिसर का निर्माण शुरू होने से विश्वविद्यालय के स्थायी और अत्याधुनिक कैंपस का सपना साकार होने की दिशा में बड़ा कदम बढ़ गया है। कुलपति प्रो. वैद्य कर्तार सिंह धीमान ने कहा कि देश के पहले श्री कृष्ण आयुष विश्वविद्यालय के स्थायी परिसर का निर्माण शुरू होना विश्वविद्यालय के इतिहास का सबसे महत्वपूर्ण पड़ाव है।

प्रथम चरण में बनेंगे ये प्रमुख भवन

निर्माण एजेंसी के जीएम राजीव ने बताया कि सोमवार से साइट सर्वे शुरू कर दिया जाएगा। पर्यावरण संबंधी आवश्यक एनओसी मिलने के बाद ड्राइंग के अनुसार निर्माण कार्य शुरू कर दिया जाएगा। प्रथम चरण में कुलपति एवं कुलसचिव कार्यालय, प्रशासनिक भवन, परीक्षा शाखा, केंद्रीय पुस्तकालय, अत्याधुनिक ऑडिटोरियम, आयुर्वेदिक अस्पताल, योग एवं प्राकृतिक चिकित्सा अस्पताल, आयुर्वेदिक पीजी कॉलेज, रिसर्च एंड इनोवेशन विभाग, विश्वविद्यालय मार्केट, पावर हाउस, पीजी एवं पीएचडी शोधार्थियों के लिए छात्रावास, डायनिंग हॉल, कुलपति एवं कुलसचिव आवास, अधिकारियों एवं कर्मचारियों का आवास, सैलिड वेस्ट मैनेजमेंट सिस्टम तथा फर्नीचर सहित अन्य आधारभूत सुविधाओं का निर्माण किया जाएगा।

कारणों की जांच शुरू, भारी नुकसान की आशंका

आग लगने के कारणों की जांच शुरू

फायर बिगैड अधिकारियों ने बताया कि आग लगने के कारणों का अभी स्पष्ट पता नहीं चल पाया है। प्रारंभिक तौर पर शॉर्ट सर्किट सहित अन्य संभावित कारणों की जांच की जा रही है। फैक्ट्री में हुए नुकसान का आकलन भी किया जा रहा है। शुरुआती अनुमान के अनुसार आग से लाखों रुपये का नुकसान होने की आशंका है।

फायर विभाग की टीम ने आवश्यक साक्ष्य जुटाए

फैक्ट्री मालिक सतीश गुप्ता ने बताया कि घटना की जानकारी मिलते ही वे मौके पर पहुंचे और राहत कार्य की निगरानी की। पुलिस और फायर विभाग की टीम ने घटनास्थल का निरीक्षण कर आवश्यक साक्ष्य जुटाए हैं। अधिकारियों का कहना है कि जांच रिपोर्ट आने के बाद आग लगने के वास्तविक कारणों का खुलासा होगा और उसी आधार पर आगे की कार्रवाई की जाएगी।

मोबाइल किस्त विवाद में थार सवार युवकों पर हमला

क्रेटा और फॉर्च्यूनर सवार आरोपियों ने दिया अंजाम

साहा। मोबाइल की किस्तों को लेकर हुए पुराने विवाद में थार गाड़ी सवार युवकों पर जानलेवा हमला किया गया। हमलावरों ने क्रेटा और फॉर्च्यूनर गाड़ियों से पीछा कर दो अलग-अलग स्थानों पर थार को घेर लिया और इंटों व तलवारों से हमला कर दिया, जिससे गाड़ी के सभी शीशे टूट गए और उसमें बैठी एक युवती घायल हो गई। पीड़ित साहिल निवासी गांव लढाना ने पुलिस को दी शिकायत में बताया कि वह मोहाली में बाइक राइडर का काम

करता है। उसके दोस्त गगनदीप द्वारा एक मोबाइल की किस्तें न भरने के कारण दुकान संचालक लानी से विवाद हो गया था, जिससे रंजिश बढ़ गई। साहिल के अनुसार 2 जुलाई की रात वह अपने दोस्तों के साथ केसरी गांव के पास रुका था, तभी आरोपियों ने वहां पहुंचकर हमला कर दिया। इसके बाद क्रेटा और फॉर्च्यूनर से पीछा करते हुए शाहबाद-साहा रोड पर देबारा घेरकर तलवारों से वार किया गया। हमले में गाड़ी बुरी तरह क्षतिग्रस्त हो गई और महक नामक युवती घायल हो गई। पुलिस ने पीड़ित की शिकायत पर लाली, रोहित, सेवक व अन्य के खिलाफ केस दर्ज कर जांच शुरू कर दी है।

कुवि इंस्ट्रुमेंटेशन विभाग ने राष्ट्रीय रैंकिंग में बनाई पहचान

कुरुक्षेत्र। कुरुक्षेत्र विश्वविद्यालय के इंस्ट्रुमेंटेशन विभाग ने अपने पहले ही प्रयास में राष्ट्रीय स्तर पर शानदार उपलब्धि दर्ज की है। इंडिया टुडे-एमडीआरए बेस्ट कॉलेजेज ऑफ इंडिया 2026 इंजीनियरिंग कॉलेज रैंकिंग में विभाग ने सरकारी एवं निजी इंजीनियरिंग कॉलेजों की श्रेणी में देशभर में 32वां स्थान प्राप्त किया है। इसके अलावा 308 संस्थानों की समग्र (ओवरऑल) श्रेणी में विभाग को 129वीं रैंक मिली है। यह उपलब्धि विभाग की

शैक्षणिक गुणवत्ता, अनुसंधान कार्यों और शिक्षण उत्कृष्टता का प्रमाण मानी जा रही है। कुलगुरु प्रो. सोमनाथ सचदेवा ने इस उपलब्धि पर विभाग को बधाई देते हुए कहा कि यह सफलता शिक्षकों, शोधार्थियों और विद्यार्थियों की मेहनत व समर्पण का परिणाम है। उन्होंने कहा कि भविष्य में विभाग और बेहतर प्रदर्शन कर विश्वविद्यालय की राष्ट्रीय एवं अंतरराष्ट्रीय पहचान को और मजबूत करेगा।

जटलाना व उन्हेड़ी पंचायतों का कड़ा रुख अवैध खनन रोकने को खोदे रास्ते



यमुनानगर। जटलाना क्षेत्र में यमुनानदी रास्तों पर जेसीबी मशीन से खुदाई करके बनाए गए अवैध रास्ते।

ग्राम पंचायत के सरपंच प्रतिनिधि बीर सिंह ने बताया कि एसडीएम

रादौर के आदेशानुसार अवैध खनन को रोकने के लिए ग्राम पंचायत उन्हेड़ी व ग्राम पंचायत जटलाना ने साथ मिलकर यमुना नदी पर जाने वाले सभी रास्तों पर खुदाई करके खंडकें बना दी गई हैं। ताकि अवैध खनन न हो सके। उन्होंने बताया कि अवैध खनन की रोकथाम के लिए रात के समय में पहरा भी लगाया गया है। ताकि रात्रि के समय अवैध खनन करने वालों को पकड़ा जा सके और उन पर कार्रवाई की जा सके।

पानीपत शुगर मिल में लगेगा 90 हजार लीटर क्षमता का एथेनॉल प्लांट

■ 200 करोड़ की लागत आएगी 15 माह में तैयार होगा प्लांट, शीरे-अनाज से बनेगा एथेनॉल

अशोक शर्मा ►► समालखा

पानीपत के डाहर् स्थित सहकारी शुगर मील में नए एथेनॉल प्लांट का निर्माण करवाया जाएगा। प्लांट में प्रति दिन 90 हजार लीटर एथेनॉल का उत्पादन हो सकेगा। वहीं, प्लांट के निर्माण पर करीब 200 करोड़ रुपये की लागत आएगी और इस संयंत्र का निर्माण कार्य पंद्रह माह में पूरा करने का लक्ष्य रखा गया है। इस प्लांट में छह माह शीरे व बाकी महिनो में अनाज से एथेनॉल बनेगा। शुगर मील के इस प्लांट से इंडियन ऑयल की पानीपत रिफाइनरी सहित अन्य तेल कंपनियों को एथेनॉल बचेकर मील प्रशासन मुनाफा कमाएगा। यह प्लांट शुन्य तरल का निर्वहन तकनीक पर आधारित होगा, जिससे पर्यावरण पर नकारात्मक प्रभाव कम होगा। इंधन, मील प्रशासन ने

बताया कि एथेनॉल प्लांट मील परिसर में 10.7 एकड़ भूमि में बनाया जाएगा। प्लांट को लेकर मील अधिकारियों ने होमलेक पूरा करने हुए इसके निर्माण के टेंडर को उच्च खरीद समिति के पास भेज चुका है। वहीं, पानीपत शुगर मील में लगने वाला एथेनॉल प्लांट प्रदेश में सर्वाधिक क्षमता वाला होगा। जबकि कुरुक्षेत्र के शाहबाद शुगर मील में एथेनॉल प्लांट की क्षमता 60 हजार लीटर प्रतिदिन है। मील के एथेनॉल प्लांट में छह माह शीरे से प्रयोग होगा, जबकि गवना पेरार्ड सीजन बंद होने पर प्लांट में मक्का, चावल, बाजरा से एथेनॉल बनाया जाएगा। शुगर मील के प्रबंधक निदेशक नवदीप नेन ने बताया कि पानीपत शुगर मील में हरियाणा का सर्वाधिक उत्पादन करने वाला एथेनॉल प्लांट लगाया जाएगा। प्लांट में प्रति दिन 90 हजार लीटर एथेनॉल का उत्पादन किया जाएगा और इस पर करीब 200 करोड़ रुपये की लागत वाले काम अनुमान हैं। वहीं, मील प्रशासन का प्रयास रहेगा कि अगले 15 माह में प्लांट में एथेनॉल का उत्पादन शुरू हो जाए।

खबर संक्षेप

बच्ची के साथ दुष्कर्म का आरोपी गिरफ्तार

यमुनानगर। नौ वर्षीय नाबालिग बच्ची के साथ दुष्कर्म करने के मामले में पुलिस ने आरोपी को गिरफ्तार कर लिया। मामले की जांच कर रहे छछरीली थाना प्रभारी वेदपाल ने बताया कि एक महिला ने शिकायत दर्ज करवाई थी कि वह अपने लड़के व पति के साथ अपने मायके में गई थी। शाम को घर वापस आए तो उसकी 9 वर्षीय लड़की सहमी सी थी। पृष्ठने पर लड़की ने बताया कि मोहित नामक युवक ने उसके साथ गलत काम किया है। इस शिकायत पर पुलिस ने पॉक्सो एक्ट समेत विभिन्न धाराओं के तहत मामला दर्ज कर आरोपी को गिरफ्तार कर लिया। आरोपी को अदालत में पेश कर आगामी कार्रवाई शुरू कर दी गई है।

सरकारी स्कूल और सब्जी की दुकान में चोरी

यमुनानगर। चोरों ने सरकारी स्कूल व सब्जी की दुकान को निशाना बनाकर हजारों रुपये का सामान चोरी कर लिया। जानकारी के अनुसार पिंजौरा निवासी ममता सचदेव ने बताया कि वह जीपीएस सरकारी स्कूल में कार्यरत है। छह जून को चोरों ने स्कूल में घुसकर सामान चुरा लिए, जिसकी कीमत करीब साढ़े सात हजार रुपये है। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। उधर, साढ़ौरा निवासी राजेश कुमार ने बताया कि उसकी कस्बे में फ्रूट व सब्जी की दुकान है। चोरों ने दो जुलाई की रात को दुकान का ताला तोड़कर अंदर से सब्जी व फ्रूट तथा इलेक्ट्रॉनिक कांटा चोरी कर लिया।

तरावड़ी में घंटों बह रहा अनमोल जल, जन स्वास्थ्य विभाग बेखबर

हरिभूमि न्यूज ►► तरावड़ी

शहर के अंजनथली रोड पर बीते कई घंटों से हजारों लीटर पानी लगातार व्यर्थ बहता हुआ नजर आ रहा है। यह समस्या केवल आज की नहीं, बल्कि पिछले कई दिनों से बनी हुई है, लेकिन इसके बावजूद जन स्वास्थ्य विभाग इसकी ओर ध्यान नहीं दे पा रहा है, जिससे स्थानीय लोगों में रोष बढ़ता जा रहा है। मौके पर मौजूद

लोगों के अनुसार, पिछले करीब 4 से 5 घंटे से पानी सड़कों पर बह रहा है, जिससे बिना बारिश के ही सड़के जलमग्न हो गई हैं। सड़क पर पानी जमा होने के कारण गिरने का खतरा बना हुआ है। स्थानीय निवासियों ने बताया कि इस संबंध में जन स्वास्थ्य विभाग को कई बार शिकायत दी जा चुकी है, लेकिन अब तक कोई भी अधिकारी या कर्मचारी मौके पर नहीं पहुंचा। विभाग की लापरवाही के चलते



तरावड़ी। जन स्वास्थ्य विभाग का पानी की सप्लाई के पाइप से बहता पानी। फोटो : हरिभूमि

हजारों लीटर पानी व्यर्थ बह रहा है। यह पानी वाई नंबर 2 और 3 की सप्लाई लाइन से जुड़ा बताया जा रहा है। लगातार पानी बहने के कारण जल की बर्बादी हो रही है, वहीं दूसरी ओर कई घरों में पानी का दबाव कम होने से लोगों को परेशानी का सामना करना पड़ रहा है।

अब भारत कनेक्ट से भर सकेंगे दिल्ली ट्रेफिक पुलिस के ई-चालान

■ एनपीसीआई भारत बिल पे और एसबीआई की पहल से भुगतान होगा और आसान

हरिभूमि न्यूज ►► करनाल

नेशनल पेमेंट्स कॉरपोरेशन ऑफ इंडिया की पूर्ण स्वामित्व वाली सहायक एनपीसीआई भारत बिल पे लिमिटेड ने दिल्ली ट्रेफिक पुलिस को भारत कनेक्ट प्लेटफॉर्म पर ई-चालान श्रेणी में बिलर के रूप में शामिल किया है।

इसके बाद दिल्ली के नागरिक भारत कनेक्ट से जुड़े विभिन्न ऐप्स के माध्यम से अपने ट्रेफिक चालानों को खोजने, देखने और ऑनलाइन भुगतान करने की सुविधा प्राप्त कर

सकेंगे। इस व्यवस्था को स्टेट बैंक ऑफ इंडिया (एसबीआई) ने बिलर ऑपरेटिंग यूनिट (बीओयू) के रूप में तकनीकी सहयोग देकर संभव बनाया है।

इससे चालान भुगतान की प्रक्रिया अधिक सरल और तेज होगी तथा लोगों की मैनुअल भुगतान और भौतिक केंद्रों पर निभरता कम होगी। एसबीआई के प्रवक्ता ने कहा कि यह साझेदारी देश के सबसे व्यस्त शहरी क्षेत्रों में डिजिटल भुगतान व्यवस्था को मजबूत बनाने की दिशा में महत्वपूर्ण कदम है। यह प्रणाली बड़ी संख्या में लेन-देन को सुरक्षित और विश्वसनीय तरीके से संभालने में सक्षम होगी।

■ कोशल के साथ संस्कार और स्वावलंबन का संदेश, प्रशिक्षण केंद्र में विशेष कार्यशाला

हरिभूमि न्यूज ►► करनाल

स्थानीय सेवाश्री आश्रम में सेवा भारतीय करनाल तथा भारत विकास परिषद कर्ण शाखा द्वारा संचालित माता जीजाबाई स्वरूप निखार प्रशिक्षण केंद्र में प्रशिक्षण प्राप्त कर रही बहनों और बालिकाओं के लिए विशेष प्रेरक एवं कोशल विकास कार्यक्रम का आयोजन किया गया। कार्यक्रम में हरियाणा की प्रसिद्ध रूप सज्जा विशेषज्ञ तारा कटारिया ने आधुनिक ब्यूटी तकनीकों,



कार्यशैली और व्यावहारिक अनुभव साझा किए। प्रशिक्षणार्थियों ने पूरे उत्साह के साथ प्रशिक्षण प्राप्त किया और अपने कोशल को और बेहतर बनाने का संकल्प लिया। भारत विकास परिषद कर्ण शाखा की अध्यक्ष डॉ. रचना चौधरी ने कहा कि कोशल के साथ अच्छे संस्कार व्यक्ति को समाज में सम्मान और सफलता दिलाते हैं। वहीं प्रकल्प की

ये रहे उपस्थित

कार्यक्रम के अंत में सेवा भारती के जिलाध्यक्ष विपिन अरोड़ा ने सभी अतिथियों का आभार व्यक्त किया और भविष्य में भी इसी प्रकार सहयोग बनाए रखने का आह्वान किया। कार्यक्रम में डॉ. आशीष पक्सरिया, प्रणव जावा, भीम सिंह, स्वतंत्र कुकरेजा, रणदीप चौहान, अजय आर्य, रोशन आर्य, रजनी भारती सहित अनेक गणमान्य व्यक्ति उपस्थित रहे।

सुरेंद्र गोयल ने संस्था के शिक्षा, स्वास्थ्य, स्वावलंबन और सामाजिक समरसता से जुड़े सेवा कार्यों की जानकारी दी, जबकि सेवाव्रती नरेश माटा ने बाल संस्कार केंद्रों की भूमिका पर प्रकाश डाला।

प्रताप पब्लिक स्कूल में महापौर ने विद्यार्थियों का बढ़ाया उत्साह एमयूएन जैसे आयोजन तैयार करते हैं भविष्य के नेतृत्वकर्ता

सेक्टर-6 स्थित स्कूल में आयोजित मांडल यूनाइटेड नेशन्स कार्यक्रम का आयोजन

हरिभूमि न्यूज ►► करनाल

महापौर रेणु बाला गुप्ता ने शनिवार को सेक्टर-6 स्थित प्रताप पब्लिक स्कूल में आयोजित मांडल यूनाइटेड नेशन्स (एमयूएन) कार्यक्रम में मुख्य अतिथि के रूप में शिरकत कर विद्यार्थियों का उत्साहवर्धन किया। उन्होंने विद्यालय की प्रधानाचार्या, शिक्षकों और विद्यार्थियों से संवाद करते हुए विद्यालय के नवाचारपूर्ण



प्रयासों की सराहना की। महापौर ने कहा कि एमयूएन जैसे मंच विद्यार्थियों में नेतृत्व क्षमता, तार्किक सोच, प्रभावी संवाद कौशल, आत्मविश्वास और वैश्विक विषयों

की समझ विकसित करने में महत्वपूर्ण भूमिका निभाते हैं। ऐसे आयोजन युवाओं को जिम्मेदार निर्णय लेने और सकारात्मक बहस की संस्कृति से जोड़ते हैं। उन्होंने

कहा कि नई शिक्षा व्यवस्था का उद्देश्य केवल परीक्षा में अंक प्राप्त करना नहीं, बल्कि ऐसे जिम्मेदार और संवेदनशील नागरिक तैयार करना है जो राष्ट्र निर्माण में सक्रिय

ये रहे उपस्थित

महापौर ने विद्यालय प्रबंधन, अध्यापकगण और आयोजन समिति को सफल आयोजन के लिए शुभकामनाएं देते हुए विश्वास व्यक्त किया कि विद्यालय भविष्य में भी उत्कृष्टता के नए आयाम स्थापित करेगा। उन्होंने विद्यार्थियों से कहा कि आज के जागरूक और नवाचारी छात्र ही विकसित भारत के मजबूत नेतृत्वकर्ता बनेंगे। इस अवसर पर विधायक जगमोहन आनंद, वैद्यपरसन मेघा मंडारी सहित अनेक गणमान्य व्यक्ति उपस्थित रहे।

योगदान दें। प्रताप पब्लिक स्कूल शिक्षा के साथ-साथ संस्कार और व्यक्तित्व विकास के क्षेत्र में सराहनीय कार्य कर रहा है।

परीक्षा की तैयारी जांचने के लिए डीसी ने किया निरीक्षण जिले में 39 केंद्रों पर 11,904 अभ्यर्थी देंगे एडीए का इम्तिहान



करनाल। उपायुक्त परीक्षा केंद्रों का निरीक्षण कर व्यवस्थाओं का जायजा लेते हुए। फोटो : हरिभूमि

►► एडमिट कार्ड, फोटोयुक्त पहचान पत्र तथा नीले या काले रंग का बॉल पेन ले जाने की अनुमति

अभ्यर्थियों और उनके परिजनों के ठहरने के लिए शहर की विभिन्न धर्मशालाओं में व्यवस्था की गई है। उन्होंने स्पष्ट किया कि परीक्षार्थियों को केवल एडमिट कार्ड, फोटोयुक्त पहचान पत्र तथा नीले या काले रंग का बॉल पेन ले जाने की अनुमति होगी। परीक्षा केंद्रों पर सामान रखने की

परीक्षा केंद्रों पर घारा-163 लागू रहेगी

उन्होंने बताया कि परीक्षा केंद्रों के 200 मीटर के दायरे में भारतीय नागरिक सुरक्षा संहिता की धारा-163 लागू रहेगी। परीक्षा के दौरान हथियार लेकर चलने, पांच या अधिक लोगों के एकत्रित होने तथा सुबह 9-30 बजे से दोपहर 12 बजे तक परीक्षा केंद्रों के आसपास फोटोस्टेड की दुकानों के संचालन पर प्रतिबंध रहेगा।

व्यवस्था भी की जाएगी। उपायुक्त ने बताया कि परीक्षार्थियों की सहायता के लिए लघु सचिवालय में कंट्रोल रूम स्थापित किया गया है। हेल्पलाइन नंबर 0184-2267220 एवं 0184-2267271 पर किसी भी समस्या की सूचना दी जा सकती है। बैठक के बाद

उपायुक्त ने श्री कृष्ण प्रणामी पब्लिक स्कूल, डीएवी पीजी कॉलेज और डीएवी सीनियर सेकेंडरी स्कूल सहित विभिन्न परीक्षा केंद्रों का निरीक्षण कर पेयजल, बिजली, शौचालय और अन्य व्यवस्थाओं का जायजा लिया।

भाजपा की संगठनात्मक बैठक में सशक्तिकरण पर मंथन बूथ मजबूत होगा तो संगठन और सरकार दोनों होंगे मजबूत : जगमोहन

जनकल्याणकारी योजनाओं को अंतिम व्यक्ति तक पहुंचाने की रणनीति पर विस्तार से चर्चा की

हरिभूमि न्यूज ►► करनाल

भारतीय जनता पार्टी के जिला कार्यालय 'कर्ण कमल' में शनिवार को करनाल विधानसभा के चारों मंडलों की संगठनात्मक बैठक आयोजित की गई। बैठक में विधायक जगमोहन आनंद, जिला अध्यक्ष प्रवीण लाठर, वरिष्ठ नेता अशोक सुखीजा सहित पार्टी के अनेक पदाधिकारी मौजूद रहे।

बैठक में आगामी संगठनात्मक कार्यक्रमों, बूथ स्तर पर संगठन को मजबूत बनाने तथा केंद्र और हरियाणा सरकार की जनकल्याणकारी योजनाओं को अंतिम व्यक्ति तक पहुंचाने की



रणनीति पर विस्तार से चर्चा की गई। विधायक जगमोहन आनंद ने कहा कि भाजपा की सबसे बड़ी ताकत उसका अनुशासित और समर्पित कार्यकर्ता है।

उन्होंने कहा कि बूथ ही पार्टी की विजय का आधार है और जब प्रत्येक बूथ मजबूत होगा, तभी विकसित भारत और अंत्योदय का संकल्प साकार होगा। उन्होंने कार्यकर्ताओं से मुख्यमंत्री नाथब सिंह सैनी और केंद्रीय मंत्री मनोहर

लाल के नेतृत्व में सरकार की उपलब्धियों और जनहितकारी योजनाओं को जन-जन तक पहुंचाने का आह्वान किया। बैठक में शहरी मंडल अध्यक्ष मोहन लोधी, अर्बन मंडल अध्यक्ष गौरव खुराना, कर्ण मंडल अध्यक्ष नवीन बत्रा, रामनगर मंडल अध्यक्ष मोहित सचदेवा, सभी भाजपा पार्षद, शक्ति केंद्र प्रमुख, प्रभारी, संयोजक तथा संगठन के अन्य पदाधिकारी उपस्थित रहे।

संगठन की मजबूती के लिए बूथ स्तर तक होगा विस्तार : पराग गाबा

करनाल। जिला कांग्रेस कमेटी (शहरी) की मासिक समीक्षा बैठक शनिवार को जिला कांग्रेस कार्यालय में जिला अध्यक्ष पराग गाबा की अध्यक्षता में आयोजित हुई। बैठक में संगठनात्मक गतिविधियों की समीक्षा करते हुए चारों जेन अध्यक्षों से पिछले माह किए गए कार्यों की विस्तृत रिपोर्ट ली गई तथा आगामी रणनीति पर विचार-विमर्श किया गया। जिला अध्यक्ष पराग गाबा ने कहा कि संगठन की वास्तविक ताकत कार्यकर्ताओं की सक्रियता और जनता के बीच उनकी निरंतर मौजूदगी से बढ़ती है। उन्होंने सभी पदाधिकारियों से जनसंपर्क अभियान तेज करने, संगठन विस्तार और जनहित के मुद्दों को प्राथमिकता देने के निर्देश दिए। बैठक में वाई स्तर पर संगठन को मजबूत बनाने, कार्यकर्ताओं को सक्रिय करने तथा पार्टी की नीतियों को घर-घर तक पहुंचाने को लेकर सुझाव लिए गए। गाबा ने बताया कि जल्द ही मंडल अध्यक्षों की नियुक्ति प्रक्रिया शुरू होगी। ब्लॉक अध्यक्ष एससी-1 पप्पू लाठर ने कहा कि नियमित समीक्षा और जवाबदेही से कार्यकर्ताओं में नई ऊर्जा का संचार होगा और संगठन पहले से अधिक मजबूत बनेगा। बैठक में जोतिषदर वाल्मीकि, दिलशेर डांवर, बिंदर पोसवाल, ललित अहूजा, संदीप महाजन, नरेंद्र अग्घी, शेर सिंह डबरी, पृथ्वीराज भाट आदि मौजूद रहे।



अपने-अपने वाडों में विकास करवाएं

विधायक भगवान दास कबीर पंथी ने विकास कार्यों पर भी जोर देते हुए कहा कि सभी पार्षद अपने-अपने वाडों में समान रूप से विकास कार्य करवाएं और नागरिकों को बेहतर सुविधाएं उपलब्ध कराना सुनिश्चित करें। उन्होंने विश्वास व्यक्त किया कि सभी जनप्रतिनिधि अपनी जिम्मेदारियों का ईमानदारी से निर्वहन करेंगे और शहर के विकास में सक्रिय योगदान देंगे। बैठक के दौरान विधायक ने एक और महत्वपूर्ण घोषणा करते हुए कहा कि वे प्रत्येक सोमवार को नगर पालिका कार्यालय में उपस्थित रहेंगे। इस दौरान शहरवासी अपनी समस्याएं सीधे उनके समक्ष रख सकेंगे, जिसका समाधान मौके पर ही संबंधित अधिकारियों के माध्यम से करवाया जाएगा। इस अवसर पर नगर के सभी पार्षद, नगर पालिका चैयरमैन वीरेंद्र बंसल, नगर पालिका सचिव अजीत कुमार, लेखाकार जयवंद सिंह अग्रवाल आदि भी मौजूद थे।

से भी अपील करते हुए कहा कि जब भी बीएलओ उनके पास वोटर फॉर्म लेकर आए, तो वे उसे पूरी सावधानी और सटीक जानकारी के साथ भरें। फॉर्म के साथ आवश्यक दस्तावेज और फोटो सही तरीके से लगाना सुनिश्चित करें, ताकि वोटर कार्ड

बनने में किसी प्रकार की दिक्कत न आए। उन्होंने नागरिकों से सहयोग की भावना रखते हुए इस प्रक्रिया को समय पर पूरा करने का आग्रह किया। विधायक ने अधिकारियों और कर्मचारियों को भी निर्देश दिए कि वे इस कार्य में सहयोग दें।



लिपिक वर्ग का वेतन बढ़ाए जाने पर वलेरिकल एसोसिएशन के सदस्यों ने जताई खुशी

राढ़ौर। हरियाणा सरकार के वित्त विभाग ने वलेरिकल एसोसिएशन वेलफेयर सोसाइटी के अनुमोदन पर लिपिक वर्ग को अतिरिक्त वेतनवृद्धि देकर बड़ी राहत दी है। वेतन बढ़ाए जाने पर शनिवार को एसोसिएशन के सदस्यों ने मिठाई बांटकर खुशी जताई। वलेरिकल एसोसिएशन वेलफेयर सोसाइटी के जिला सचिव तरसेम कुमार ने बताया कि एसोसिएशन ने वेतन बढ़ाए जाने का श्रेय सीएडब्ल्यूएस के पदाधिकारियों व सदस्यों को दिया है। आज सीएडब्ल्यूएस हरियाणा के लिपिकीय कर्मचारियों की एकता, सम्मान एवं अधिकारों की बृद्धि आवाज बनकर उभरा है। यह सफलता भारतीय मजदूर संघ के निरंतर मार्गदर्शन, सहयोग और प्रदेश के हजारों लिपिक कर्मचारियों की एकजुटता का परिणाम है। इसके लिए सीएडब्ल्यूएस हरियाणा ने भारतीय मजदूर संघ एवं हरियाणा सरकार का हार्दिक आभार व्यक्त किया है। जिन्होंने लिपिक वर्ग की मान पर गंभीरता से विचार कर यह कर्मचारी हितैषी फैसला लिया। सीएडब्ल्यूएस हरियाणा सरकार से अपेक्षा करती है कि भविष्य में लिपिकीय वर्ग के लिए इस प्रकार के हितैषी निर्णय लिये जाते रहेंगे। इस अवसर पर एसोसिएशन के जिला कोषाध्यक्ष विजय कुमार, प्रेस सचिव गौरव कुमार, विजय, महिला अध्यक्ष नीलम नेहरा, विकास जैन मौजूद रहे।

नशा निषेध केंद्र का सीजेएम ने किया निरीक्षण, लोगों से सहयोग की अपील

■ प्रतिदिन करीब 100 मरीजों को मिल रही नि:शुल्क उपचार सुविधा

हरिभूमि न्यूज ►► करनाल

जिला एवं सत्र न्यायाधीश तथा जिला विधिक सेवा प्राधिकरण के अध्यक्ष अजय कुमार शाहदा के मार्गदर्शन में मुख्य न्यायिक दंडाधिकारी एवं जिला विधिक सेवा प्राधिकरण की सचिव मीनाक्षी यादव ने शनिवार को सिविल अस्पताल स्थित नशा निषेध केंद्र का निरीक्षण किया। निरीक्षण के दौरान उन्होंने केंद्र में नशा प्रभावित मरीजों को उपलब्ध कराई जा रही मुफ्त चिकित्सा एवं दवाइयों की जानकारी



ली। अधिकारियों ने बताया कि प्रतिदिन लगभग 100 मरीज यहां उपचार का लाभ ले रहे हैं। सीजेएम मीनाक्षी यादव ने लोगों से अपील की कि नशे की लत से जूझ रहे व्यक्तियों को उपचार के लिए नशा

निषेध केंद्र तक पहुंचने के लिए प्रेरित करें और करनाल को नशामुक्त बनाने के अभियान में सहागी बनें। इस दौरान डॉ. सोभाय, विकास और हर्ष वत्स भी उपस्थित रहे।

ख़बर संक्षेप

6.83 ग्राम हेरोइन के साथ तस्कर पकड़ा
पानीपत। एंटी नारकोटिक्स सेल पुलिस टीम ने वीरवार देर रात होटल मिड टाउन के साथ लगती गली में 6.83 ग्राम हेरोइन के साथ तस्कर अजीत पुत्र स्वराज निवासी जगजीवन राम कॉलोनी को गिरफ्तार किया है। ड्यूटी मजिस्ट्रेट तहसीलदार मतलौडा वीरेंद्र गिल की मौजूदगी में अजीत से मादक पदार्थ बरामद किया है। पुलिस ने आरोपी को कोर्ट से दो दिन के रिमांड पर लिया है, पुलिस रिमांड के दौरान अजीत ने नशा सफ़लायर के ठिकानों का पता लगाने का प्रयास करेगी।

अवैध शराब की खेप के साथ तस्कर गिरफ्तार
पानीपत। पुलिस की कृष्णपुरा चौकी ने गोहाना रोड फ्लाई ओवर पास के पास निर्माणधीन अंडर पास के नजदीक प्रमोद पुत्र रामेश्वर निवासी कृष्णपुरा को अवैध शराब की खेप के साथ गिरफ्तार किया है। चौकी प्रभारी कटार सिंह ने बताया कि बरामद अवैध शराब व बीयर को इंपाउंड कर थाना औद्योगिक हुडा सेक्टर 29 में एक्साइज एक्ट के तहत केस दर्ज करवाया गया है।

महिला से ईस्टा पर दोस्ती कर 3.72 लाख की ठगी
पानीपत। पानीपत के गांव कुराना निवासी किरण से सोशल मीडिया प्लेटफॉर्म इंस्टाग्राम पर दोस्ती कर महंगे गिफ्ट का झांसा देने और फिर कस्टम क्लियरेंस व एयरपोर्ट टैक्स के नाम पर लाखों रुपए ठगने की वारदात हुई है। शातिर साइबर ठगों ने किरण को झांसे में लेकर उसके बैंक खाते से अलग-अलग स्कैनरों के माध्यम से कुल 3 लाख 71 हजार 900 रुपए ठग लिए।

बुजुर्ग दुकानदार के 80 हजार रुपये चोरी
पानीपत। अग्रसेन कॉलोनी में शातिर चोर, बुजुर्ग दुकानदार अरस्सी वर्षीय विजय कुमार का ध्यान भटकाकर गल्ले के नीचे रखे 80 हजार चोरी कर रफूचककर हो गया। विजय कुमार अपने अपने मकान के बाहर ही रूचि किनाना एवं कन्फेक्शनरी के नाम से दुकान चलाते हैं। वहीं, चोरी की घटना दो जुलाई की शाम करीब छह बजे हुई। चोर दुकान पर ग्राहक बन कर आया था। इधर, पुलिस दुकान व आसपास लगे सीसीटीवी कैमरों की फुटेज की मदद से आरोपी चोर की तलाश कर रही है।

साइबर ठगी से सावधान रहें आमजन : चुप
पानीपत। सुप्रीम कोर्ट बार एसोसिएशन के सदस्य वरिष्ठ अधिवक्ता निखिल चुप ने कहा कि मतदाता सत्यापन अभियान के दौरान नागरिकों को डिजिटल माध्यमों पर विशेष सतर्कता बरतने की आवश्यकता है। कुछ साइबर अपराधी सरकारी प्रक्रिया का लाभ उठाकर लोगों को फर्जी संदेश, कॉल और वेबसाइट के माध्यम से ठगने का प्रयास कर सकते हैं। उन्होंने नागरिकों से अपील की कि मतदाता सूची से संबंधित किसी भी प्रक्रिया के लिए केवल अपने क्षेत्र के बूथ स्तर अधिकारी बीएलओ, संबंधित निर्वाचन कार्यालय माध्यमों का ही उपयोग करें।

इनेलो अपना रुख स्पष्ट करें : सुरेश दहिया
पानीपत। किसान भवन को कथित रूप से दूरस्थ के माध्यम से निजी नियंत्रण में लेने के प्रयासों को लेकर किसान समाज ने इनेलो से अपना रुख स्पष्ट करने की मांग की है। भाकियू नेता व किसान भवन के पूर्व प्रधान सुरेश दहिया ने कहा कि यदि इस मामले में स्थानीय इनेलो नेताओं की भूमिका पार्टी की सहमति से नहीं है तो उनके खिलाफ कार्रवाई की जानी चाहिए। उन्होंने कहा कि किसान भवन किसानों की साझा धरोहर है और इसे किसी राजनीतिक दल का मूख्यालय या मंच नहीं बनने दिया जाएगा। वहीं, जल्द की इस मामले को लेकर किसानों की महापंचायत का आयोजन होगा।

ग्रामीणों को 13 साल में भी नहीं मिला न्याय इसराना।
गांव बांध की ग्राम पंचायत की करीब 110 एकड़ शामलात गऊचर भूमि पर कथित अवैध कब्जे से जुड़े मामले में 13 वर्षों से जिला मजिस्ट्रेट एवं उपायुक्त पानीपत की अदालत में सुनवाई लंबित है। आईटीआई कार्यकर्ता जगत सिंह ने बताया कि वर्ष 2013 से अब तक बहस के लिए 135 तारीखें लग चुकी हैं।

स्वच्छ पर्यावरण के लिए परिवहन विभाग का जागरूकता अभियान शुरू

हरिभूमि न्यूज़ ►► पानीपत

एनसीआर क्षेत्र में वायु प्रदूषण कम करने तथा पर्यावरण अनुकूल परिवहन व्यवस्था को बढ़ावा देने के उद्देश्य से हरियाणा सरकार के परिवहन विभाग की 'परिवर्तन' योजना का शुभारंभ किया गया।

योजना के तहत वाहन मालिकों और ट्रांसपोर्टर्स को योजना के लाभ, पात्रता और आवेदन प्रक्रिया की विस्तार से जानकारी दी जा रही है।

पानीपत द्वारा व्यापक जागरूकता अभियान चलाया गया।

अभियान के तहत वाहन मालिकों और ट्रांसपोर्टर्स को योजना के लाभ, पात्रता और आवेदन प्रक्रिया की विस्तार से जानकारी दी जा रही है।



पानीपत। परिवहन विभाग के अधिकारी, ट्रांसपोर्टर्स के साथ बैठक करते हुए।

अपने कार्यालय में सहकारी परिवहन समितियों के पदाधिकारियों, वाहन मालिकों और ट्रांसपोर्टर्स के साथ बैठक कर योजना की विशेषताओं से अवगत कराया। जबकि, सहायक जिला परिवहन अधिकारी गुरजीत कौर ने वाहन पार्सिंग ग्राउंड में पार्सिंग के लिए पहुंचे वाहन मालिकों और ट्रांसपोर्टर्स को भी योजना के प्रति जागरूक किया।

अधिकृत स्कैपिंग केंद्र

इधर, डॉ नीरज ने बताया कि योजना के तहत बीएस-4 एवं इससे पुराने ट्रकों और बसों को अधिकृत स्कैपिंग केंद्र पर स्क्रेप कराकर नए बीएस-7, इलेक्ट्रिक

परिवर्तन योजना से पुराने वाहनों की होगी विदाई

एनसीआर में प्रदूषण कम हो सकेगा

डॉ. जिंदल ने बताया कि हरियाणा सरकार की 'परिवर्तन योजना' का उद्देश्य एनसीआर में प्रदूषण कम करना और स्वच्छ, सुरक्षित व पर्यावरण अनुकूल परिवहन व्यवस्था को बढ़ावा देना है।

वाहन मालिक इस योजना का अधिक से अधिक लाभ उठाएं और पुराने प्रदूषण फैलाने वाले वाहनों को अधिकृत स्कैपिंग केंद्रों पर स्क्रेप कराकर नए एवं आधुनिक वाहन अपनावें। इससे न केवल पर्यावरण संरक्षण को मजबूती मिलेगी, बल्कि वाहन मालिकों को कर एवं पंजीकरण शुल्क में भी बचत होगी।

लिफ्ट पुराने वाहनों को केवल अधिकृत वाहन स्कैपिंग केंद्र पर ही नष्ट कराना अनिवार्य होगा। साथ ही, बीएस-5 श्रेणी के वाहनों को एनसीआर से बाहर अन्य क्षेत्रों में बेचने की अनुमति रहेगी।

नवविवाहिता के साथ ससुर ने दुष्कर्म किया

पानीपत। पानीपत में ससुर ने नवविवाहित बहू को नशीला पदार्थ सुंघाकर उसके साथ दुष्कर्म किया। विवाहिता ने थाना मॉडल टाउन पुलिस को दी शिकायत में बताया कि उसने, सुसर की हैवानियन की

■ सास व ननद ने एक माह तक बंधक बना कर रखा, चार पर केस दर्ज

आरोपी का साथ दिया और उसे धमका व डरा कर उसका मोबाइल फोन सैट छीन लिया और उसे कमरे में बंद कर कैदियों की तरह रखा। विवाहिता का दावा है कि एक महीने के टॉर्चर के बाद पीड़िता को रूम से बाहर निकाला गया। किसी तरह उसे एक मोबाइल फोन भी मिला तो उसने अपनी छोटी बहन को कॉल कर अपने साथ हुए अन्याय की जानकारी दी। इधर, थाना मॉडल टाउन पुलिस ने मुख्य आरोपी ससुर, पति, सास और ननद के खिलाफ केस दर्ज कर जांच शुरू कर दी है।

सीएम से मिले दिनेश पुजारा

पानीपत। भाजपा किसान मोर्चा के प्रदेश सचिव दिनेश पुजारा ने कहा कि हरियाणा में नायब सैनी के नेतृत्व वाली भाजपा सरकार किसान हितैषी सरकार है और किसानों के हितों के लिए सदैव प्रतिबद्ध है। किसानों की आय को दोगुना करने के लिए समय समय पर प्रयास किए जा रहे हैं।

फसल बीमा योजना, प्रधानमंत्री ट्रेक्टर योजना, सोलर पम्प योजना, मत्स्य सम्पदा योजना, भवान्तर भरपाई योजना के माध्यम से किसानों के जीवन यापन को आसान बनाने का कार्य सरकार कर रही है। लखपति दीदी योजना व झोन दीदी के माध्यम से महिलाओं को रोजगार उपलब्ध कराने का प्रयास किया गया है। किसानों को खान की कमी न हो इसके लिए किसान मोर्चा के कार्यकर्ताओं को सरकार के अधिकारियों के साथ समन्वय बनाकर सहकारी समितियों

निर्धन रोगी की मदद को उठे इनर व्हील क्लब के हाथ



पानीपत। प्रेम अस्पताल में उपचाराधीन निर्धन रोगी की मदद को पहुंची इनर व्हील क्लब की पदाधिकारी। फोटो: हरिभूमि

गुरु के निर्धन रोगी का सहायतार्थ डायलिसिस उपचार शुरू करवाया

हरिभूमि न्यूज़ ►► पानीपत

इनर व्हील क्लब, पानीपत द्वारा जिला परियोजना जीवनधारा के तहत अनुकरणीय मानवीय सेवा कार्य किया जा रहा है। क्लब की अध्यक्ष अलका के मानवीय से लबरेज दूरदर्शी नेतृत्व क्लब ने डॉ. प्रेम हॉस्पिटल में उपचाररत एक ज़रूरतमंद मरीज के दीर्घकालिक डायलिसिस उपचार हेतु आर्थिक सहयोग प्रदान किया है। स्मरणीय है

कि गुरु के रोगी के लिए डायलिसिस जीवनरक्षक प्रक्रिया है जिसके लिए मरीज को प्रत्येक सप्ताह नियमित सत्रों की आवश्यकता होती है। मरीज की आर्थिक स्थिति उपचार का भार उठाने में असमर्थ थी। मानवाता और सामाजिक उत्तरदायित्व को सर्वोपरि रखते हुए, इनर व्हील क्लब, पानीपत ने रोगी की मदद शुरू की है।

क्लब अगले एक वर्ष तक रोगी के सभी नियमित डायलिसिस सत्रों का खर्च वहन करेगा। वहीं, इस नैक कार्य में क्लब की पूर्व अध्यक्ष पीडीसी माला, सचिव अनीता, प्रोजेक्ट चैरमैन सुखेखा, इनर व्हील क्लब की सभी पदाधिकारी व सदस्य सहयोग कर रही है।

किसान हितों के लिए सदैव प्रतिबद्ध है भाजपा सरकार



पानीपत। मुख्यमंत्री नायब सैनी से मुलाकात करते दिनेश पुजारा।

की निगरानी करने के निर्देश दिए गए हैं। किसान मोर्चा को एक पेड़ मां के नाम लगाने के अन्तर्गत प्रत्येक जिला में पौधारोपण करने के निर्देश दिए गए हैं। जिसकी तैयारी शुरू कर दी गई है। दिनेश पुजारा ने किसान मोर्चा के पिछले तीन माह के कार्यों का लेखा जोखा प्रस्तुत किया व किसानों का सम्मान बढ़ाने एवं फसलों का समर्थन मूल्य बढ़ाने पर मुख्यमंत्री नायब सैनी का धन्यवाद किया।

न्यूज़ डायरी

एक ही केंद्र पर अपने नाम दर्ज करवा सकेंगे वोटर्स

पानीपत। उपायुक्त एवं जिला निर्वाचन अधिकारी डॉ. हरीश वशिष्ठ ने बताया कि विशेष गहन पुनरीक्षण अभियान का उद्देश्य प्रत्येक पात्र नागरिक का नाम सही मतदान केंद्र की मतदाता सूची में दर्ज सुनिश्चित करना है। यदि किसी परिवार के सदस्यों के नाम अलग-अलग मतदान केंद्रों पर दर्ज हैं तो उन्हें त्रुटि होने की आवश्यकता नहीं है। प्रारंभिक मतदाता सूची के प्रकाशन के बाद दावे एवं आपत्तियों की निर्धारित अवधि के दौरान प्रपत्र-8 भरकर सभी पात्र सदस्यों का नाम एक ही मतदान केंद्र पर स्थानांतरित कराया जा सकता है। उन्होंने कहा कि सभी मतदाता अपने गणना प्रपत्र समूह पर संबंधित बीएलओ को उपलब्ध कराएं तथा प्रारंभिक मतदाता सूची प्रकाशित होने के बाद अपने नाम, पते एवं अन्य विवरण का सावधानीपूर्वक सत्यापन अवश्य करें। यदि किसी प्रकार की त्रुटि मिलती है तो निर्धारित समय सीमा के भीतर उसका सुधार कराएं। डीसी डॉ वशिष्ठ ने कहा कि शुद्ध, त्रुटिरहित एवं अद्यतन मतदाता सूची निष्पक्ष और सशक्त लोकतांत्रिक व्यवस्था की नींव है। उन्होंने जिले के सभी मतदाताओं से अपील की कि वे निर्वाचन आयोग के इस अभियान में सक्रिय भागीदारी निभाएं, समय पर आवश्यक प्रपत्र जमा करें तथा किसी भी जानकारी के लिए अपने क्षेत्र के बीएलओ, ईसीआईएनट ऐप के बुक ए कॉल फीचर अथवा टोल फ्री नंबर 1950 का उपयोग करें। इससे प्रत्येक पात्र मतदाता का लोकतांत्रिक अधिकार सुरक्षित रहेगा।

मरी मुर्गियों को खुले में फेंक रहे पोल्ट्री फार्म

इसराना। पानीपत के गांव बांध में ठोला वाले जंगल में ग्राम पंचायत शामलात भूमि गौरादह में आसपास के पोल्ट्री फार्म और हैबरी वाले अपने अपने फार्मों में मरे हुए चुनो और मुर्गों को डाल रहे हैं जिसकी सड़ांध दूर दूर तक फैल रही है। गांव के जो ग्रामीण सुबह-शाम सैर करने के लिए आते थे अब वातावरण दुर्घटित होने के कारण वह घरों में ही कैद हो कर रह गये हैं। ग्रामीण जगत सिंह, मोनू, आनन्द, बलबीर व रमेश आदि ने बताया है कि गांव के सरपंच को इस समस्या के बारे में अवगत करवाया जा चुका है, पर समाधान नहीं हुआ। यहां से गुजरने वाले राहगीरों को नाक मुंह बंद करके गुजरना पड़ता है। जबकि इससे भी बड़ी समस्या यह है कि इसके चलते कभी भी गांव में गंभीर बीमारी फैली सकती है। ग्रामीणों ने जिला प्रशासन से मांग की कि वह इस मामले में सख्त लोकायुक्त अधिकार सुरक्षित रहेगा।

आईटीआई में अवकाश के दिन भी होंगे दाखिले



बापोली आईटीआई में दाखिल प्रक्रिया में भाग लेते विद्यार्थी।

पानीपत। राजकीय औद्योगिक प्रशिक्षण संस्थान आईटीआई बापोली में सत्र 2026-27 के लिए विभिन्न ट्रेडों की 152 सीटों पर प्रवेश प्रक्रिया जारी है। तीन से 15 जुलाई तक ऑनलाइन पोर्टल खुला रहेगा। आईटीआई प्रमुख संदीप खर्ब ने बताया कि विद्यार्थियों की सुविधा के लिए अवकाश के दिनों में भी वॉलंट फिलिंग की व्यवस्था रहेगी। उन्होंने बताया कि अब तक 127 ऑनलाइन आवेदन प्राप्त हो चुके हैं। अभ्यर्थियों से अपील की गई है कि अंतिम तिथि का इंतजार किए बिना समय रहते अपनी वॉलंट भरें। प्रवेश संबंधी दिशा निर्देश जल्द जारी किए जाएंगे। अधिक जानकारी के लिए अभ्यर्थी संस्थान में संबंधित अधिकारियों से संपर्क कर सकते हैं।

स्वयं को रोजगार देने में सक्षम हो नारी शक्ति : डॉ. वशिष्ठ

■ सरकार महिलाओं को रोजगार मांगने वाला नहीं रोजगार देने वाला बनना चाहती है

पानीपत। नायब सैनी सरकार महिलाओं को आर्थिक रूप से सशक्त और आत्मनिर्भर बनाने के उद्देश्य से मातृशक्ति उद्यमिता योजना संचालित कर रही है। इस योजना के माध्यम से पात्र महिलाओं को अपना स्वरोजगार स्थापित करने के लिए पांच लाख रुपये तक का ऋण रियायती ब्याज दर पर उपलब्ध कराया जा रहा है। वहीं, डीसी डॉ वशिष्ठ ने बताया कि प्रदेश सरकार का उद्देश्य महिलाओं को रोजगार मांगने वाला नहीं, बल्कि रोजगार देने वाला बनाना है। यह योजना

महिलाओं के सपनों को साकार करने के साथ-साथ उन्हें आर्थिक रूप से मजबूत बनाने की दिशा में महत्वपूर्ण कदम है। उन्होंने पात्र महिलाओं से अपील की कि वे इस योजना का अधिक से अधिक लाभ उठाकर अपना व्यवसाय शुरू करें और आत्मनिर्भर भारत के निर्माण में भागीदार बनें। वहीं, योजना का लाभ 18 से 60 वर्ष आयु वर्ग की हरियाणा निवासी पात्र महिलाओं को दिया जाएगा, जिनकी पारिवारिक वार्षिक आय निर्धारित सीमा के भीतर हो तथा वे किसी बैंक की ऋण डिफॉल्टर न हों।

नागाकोटी में श्री महादेव अमरनाथ सेवा समिति ने किया भंडारा शुरू

■ नागाकोटी में श्री महादेव अमरनाथ सेवा समिति का भंडारा शुरू

पानीपत। श्री अमरनाथ यात्रा के दौरान श्रद्धालुओं की सेवा के उद्देश्य से श्री महादेव अमरनाथ सेवा समिति पानीपत द्वारा नागाकोटी में भंडारे का शुभारंभ किया गया। नागाकोटी, चंदनवाड़ी से लगभग 11 किलोमीटर ऊपर स्थित है। जहां प्रतिवर्ष बड़ी संख्या में श्रद्धालु बाबा बर्फानी के दर्शन के लिए गुजरते हैं। प्रथम दिवस का शुभारंभ वैदिक मंत्रोच्चारण एवं विधिवत हवन पूजन के साथ किया गया। श्रद्धालुओं के लिए विभिन्न प्रकार के स्वादिष्ट एवं पौष्टिक व्यंजनों की व्यवस्था की गई। दुर्गम पर्वतीय क्षेत्र तथा लगभग 11 हजार फीट से अधिक की उंचाई पर



कश्मीर के नागाकोटी में शुरू हुआ श्री महादेव अमरनाथ सेवा समिति का भंडारा।

इस प्रकार की सुव्यवस्थित भोजन सेवा उपलब्ध कराना समिति के सेवा भाव एवं समर्पण का परिचायक है। भंडारे में श्रद्धालुओं ने भोजन की गुणवत्ता, स्वच्छता, व्यवस्थाओं तथा समिति के सदस्यों द्वारा किए जा

ओप्पो इंडिया की नई रेनो सीरीज लॉन्च

पानीपत। ओप्पो इंडिया के हेड, पीआर एंड कम्युनिकेशंस गोल्डी पटनायक ने कहा कि आज की पीढ़ी के लिए स्मार्टफोन केवल एक डिवाइस नहीं, बल्कि रचनात्मकता और व्यक्तित्व को अभिव्यक्त करने का माध्यम बन चुका है। इसी सोच के साथ कंपनी ने भारतीय बाजार में नई रेनो 16 सीरीज लॉन्च की है, जिसमें अत्याधुनिक एआई कैमरा तकनीक और प्रीमियम डिजाइन का समावेश किया गया है। उन्होंने बताया कि रेनो 16 और रेनो 16सी स्मार्टफोन में 50 मेगापिक्सल एआई पोर्ट्रेट कैमरा, 3.5 एक्स टेलीफोटो लेंस, 4के 60 एफपीएस एचडीआर वीडियो रिकॉर्डिंग सहित कई एआई आधारित फीचर्स दिए गए हैं, जिससे उपयोगकर्ता आसानी से उच्च गुणवत्ता का कंटेंट तैयार कर सकेंगे। कंपनी ने इसके साथ ओप्पो बबल स्मार्ट कैमरा कंपैनिन और ओप्पो एन्को एयर 5 भी लॉन्च किया है।



पानीपत। गांव छाजपुर में ब्राह्मण नेता राजेंद्र हल्दानी व शिव कुमार का सम्मान करते ग्रामीण।

सभी ब्राह्मण हमेशा जिला कमेटी के साथ खड़े रहे हैं। रलिया राम ने जिला प्रधान से आग्रह किया कि समाज में व्याप्त बुराइयों के खिलाफ भी जागरूकता अभियान चलाया जाए ताकि समाज के युवा नशे जैसी गतिविधियों से दूर रहकर अपना भविष्य उज्ज्वल कर सकें।

दस सदस्यों ने ब्राह्मण वेलफेयर जिला समिति की सदस्यता ली

हरिभूमि न्यूज़ ►► पानीपत

पानीपत के गांव छाजपुर कलां में ब्राह्मण वेलफेयर समिति जिला प्रधान राजेंद्र हल्दानी व शिवकुमार पूर्व सरपंच का गांव में पहुंचने पर समाज के लोगों ने पगड़ी पहनाकर अभिनंदन किया।

गांव से दस सदस्यों ने वेलफेयर जिला समिति की सदस्यता ग्रहण की। जिनमें रलिया राम शर्मा, सोनू, देवेन्द्र पंच ,प्रवीण ईश्वर, बुधराज, इंद्र, कृष्ण, संदीप, विनोद शास्त्री, संप्रदा सम्मिलित हैं। जिला प्रधान का स्वागत करते हुए पंडित रलिया राम ने कहा कि छाजपुर कलां के

आग्रह किया कि समाज में व्याप्त बुराइयों के खिलाफ भी जागरूकता अभियान चलाया जाए ताकि समाज

खबर संक्षेप

चोरी के मामले में पांच आरोपी दबोचे

अंबाला। बाइक चोरी के अलग-अलग दो मामलों में पुलिस ने कार्रवाई करते हुए मामले में संलिप्त पांच आरोपियों को काबू किया। सहायक उप निरीक्षक प्रवीण कुमार ने बताया कि शिकायतकर्ता रोहित वासी गांव मोहड़ी ने 8 मई 2026 को शिकायत दी थी कि 7 मई 2026 को अंबाला शहर स्थित हेयर ड्रेसर दुकान से आरोपी ने उसकी बाइक चोरी कर ली है। शिकायत के आधार पर पुलिस ने मामला दर्ज कर कार्रवाई शुरू कर दी थी। इस मामले में पुलिस ने संलिप्त आरोपी मंदीप सिंह उर्फ जग्गी व कुणाल तथा बंटी को को गिरफ्तार किया। पंजाब के रहने वाले इन आरोपियों के खिलाफ पहले भी बाइक चोरी के मामले दर्ज हैं। दूसरा मामला नारायणगढ़ का है। यहां शिकायतकर्ता सोहन लाल वासी गांव संगरानी ने 27 जून 2026 को शिकायत दी थी कि 26 जून 2026 को गांव संगरानी से आरोपी ने उसकी बाइक चोरी की है। पुलिस ने कार्रवाई करते हुए मामले में संलिप्त आरोपी मेजर सिंह उर्फ लड्डू को चोरीशुदा बाइक समेत काबू किया है। इस मामले में 27 जून 2026 को आरोपी गुरजंअ को पहले ही गिरफ्तार किया गया है।

जेवर चोरी के मामले में आरोपी गिरफ्तार

अंबाला। थाना अंबाला शहर पुलिस ने कार्रवाई करते हुए सोना-चांदी जेवरगत व नकद आरोपी चोरी करने के मामले में दूसरे आरोपी को काबू किया। मुख्य सिपाही त्रिलोक चन्द ने बताया कि पीड़ित महिला ने 21 मई 2025 को शिकायत दर्ज करवाई थी कि आरोपियों ने घर से उसके व उसकी पुत्री के सोना-चांदी जेवरगत तथा नकद राशि चोरी की है। शिकायत के आधार पर पुलिस ने मामला दर्ज कर कार्रवाई करते हुए एक आरोपी को पहले ही गिरफ्तार कर जेल भेज दिया था। पुलिस ने कार्रवाई करते मामले में संलिप्त दूसरे आरोपी बलविंद सिंह को गिरफ्तार कर उससे 25 हजार की नकद राशि बरामद की है। इस मामले में संलिप्त अब तक दो आरोपियों को गिरफ्तार किया गया है। आरोपी बलविंद सिंह के खिलाफ पहले भी चोरी के कई मामले दर्ज हैं।

मारने की धमकी देने के मामले में आरोपी दबोचे

अंबाला। थाना मुलाना पुलिस ने कार्रवाई करते हुए मारपीट कर चोट पहुंचाते हुए जान से मारने की धमकी देने के मामले में चार आरोपियों को काबू किया है। जांच अधिकारी उप निरीक्षक सुरेंद्र सिंह ने बताया कि इस मामले में शिकायतकर्ता शेर सिंह ने 3 जून 2026 को शिकायत दी थी कि 1 जून 2026 को गांव जमाल माजरा सलेहपुर में आरोपी विरेंद्र सिंह व अन्य ने उससे तथा अन्य लोगों से मारपीट करने, जान से मारने की नीयत से हमला कर चोट पहुंचाते हुए जान से मारने की धमकी दी है। इस शिकायत पर पुलिस ने मामला दर्ज कर कार्रवाई शुरू कर दी है।

होली में खुला बोरवेल बंद ग्रामीणों ने जताया था रोष

बराड़ा। गांव होली में जनस्वास्थ्य विभाग के जलघर नंबर-2 में खुले बोरवेल को बंद कर दिया गया है। मामला मीडिया में आने के बाद यह कार्रवाई हुई। रामदत्तसिंघा चौपाल के पास स्थित इस पुराने बोरवेल को नया बोर होने के बाद विभागीय कर्मचारियों ने खुला ही छोड़ दिया था। ग्रामीण अपने स्तर पर इसे ढकते थे, पर खतरा बरकरार था।

एन्यूमरेशन फॉर्म भरकर बीएलओ के पास जल्द जमा करवाएं मतदाता

अंबाला। एसडीएम अंबाला शहर दर्शन कुमार ने बताया कि भारत निर्वाचन आयोग के निर्देशानुसार जिले में मतदाता सूचियों का विशेष गहन पुनरीक्षण (र्यसेल इंटीसिएटिवीजन-एसआईआर) कार्यक्रम तेजी से किया जा रहा है। इस अभियान के तहत पात्र मतदाताओं को एन्यूमरेशन फॉर्म (गणना प्रपत्र) वितरित करने के साथ-साथ उसे भरने बारे भी जानकारी दी जा रही है। उन्होंने सभी मतदाताओं से अपील की है

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 9253681010, 9253681005

मानसून की पहली बरसात से मौसम सुहावना

आधे घंटे की बरसात से कस्बे के नाले ओवरफ्लो, सफाई व्यवस्था के दावे फेल



अंबाला। सड़कों व गलियों में जमा बरसाती पानी। फोटो: हरिभूमि

हरिभूमि न्यूज ►► अंबाला/बराड़ा

शनिवार को हुई मानसून की पहली बरसात से मौसम सुहावना हो गया। ट्रिवन सिटी में कुछ देर तक बरसात होने के बाद थम गई लेकिन तापमान में गिरावट आने से लोगों को राहत मिली।

उधर तेज बारिश ने बराड़ा कस्बे की जल निकासी व्यवस्था की वास्तविक स्थिति को उजागर कर दिया। करीब आधे घंटे तक झमाझम बारिश के बाद कस्बे के अधिकांश वाडों, मुख्य सड़कों और गलियों में जलभराव हो गया, जिससे जनजीवन पूरी तरह प्रभावित रहा। कई स्थानों पर देड़ से दो फुट तक पानी भर जाने से लोगों का आवागमन बाधित हो गया और दुर्घटनाओं का खतरा भी बढ़ गया। शनिवार सुबह भीषण गर्मी, उसस और बंद हवा के कारण लोग बेहाल थे। करीब 11 बजे मौसम ने करवट ली और तेज बारिश शुरू हो गई। बारिश से कुछ समय के लिए मौसम सुहावना अवश्य हुआ

लेकिन राहत जल्द ही परेशानी में बदल गई। पहली ही बारिश में बैंक रोड, रेलवे रोड, रजौली रोड, स्कूल रोड, लाइन पार क्षेत्र, बसंत पुरा, बराड़ा गांव सहित कस्बे के लगभग सभी वाडों में जलभराव की स्थिति बन गई। सबसे गंभीर हालात लक्कड़ मंडी मोहल्ले में देखने को मिले, जहां नाले और गलियों में इतना पानी भर गया कि दोनों के बीच का अंतर ही समाप्त हो गया। स्थानीय लोगों का कहना

है कि ऐसी स्थिति में कोई बच्चा, बुजुर्ग या राहगीर नाले में गिरकर हादसे का शिकार हो सकता है। बैंक रोड स्थित गुरुद्वारा श्री गुरु तेग बहादुर साहिब के आसपास भी सड़कें पूरी तरह पानी में डूब गईं। यहां सड़क और नाले का अंतर खत्म हो जाने से लोगों को आवाजाही में भारी दिक्कतों का सामना करना पड़ा। हरि मंदिर मोहल्ला, गुरुद्वारे वाली गली तथा आसपास के क्षेत्रों में भी जलभराव के कारण लोगों का घरों से निकलना मुश्किल हो गया।

शिक्षा के मंदिर को बनाया कूड़ाघर

- गवर्नमेंट कॉलेज के बाहर निगम कर्मियों ने बनाया ड्रिगिंग ग्राउंड

हरिभूमि न्यूज ►► अंबाला

छावनी के एकमात्र गवर्नमेंट पीजी कॉलेज को नगर परिषद ने कूड़ाघर बना दिया है। सफाईकर्मियों रोजाना सुबह कैंट के विभिन्न इलाकों का कूड़ा गाड़ियों के भरकर कॉलेज के बाहर इकट्ठा करते हैं। बाद में यहां से जेसीबी की मदद से दोपहर में जाकर कूड़ा उठाया जाता है। सुबह हजारों छात्र व शिक्षक कॉलेज में आते हैं तो स्वागत गेट के साथ लगे कूड़े के ढेरों से उठती दुर्गंध करती है। कूड़े के इस ढेर में गाय मुंगे मारती रहती है। कूड़ा फैल कर सड़क तक आ जाता है जिस कारण छात्रों व अन्य राहगीरों का सड़क से गुजरना तक मुश्किल हो जाता है।



अंबाला। कॉलेज के बाहर गंदगी में मुंह मारते पशु। फोटो : हरिभूमि

नए कॉलेज को कूड़ाघर बनाने पर तुली

जब इन सफाई कर्मियों को कॉलेज के बाहर कूड़ा डालने से मना किया जाता है तो उनका कहना है कि सफाई निरीक्षक व सुपरवाइजर ने यहां डालने को बोला है। हैरान करने वाली बात यह है कि कैबिनेट मंत्री अनिल विज ने पिछले महीने इसी कॉलेज में पौधारोपण कर पर्यावरण संरक्षण मुहिम का शुभारंभ किया था। जबकि नगर परिषद इस कॉलेज को कूड़ाघर बनाने पर तुली है।



पहला ओसीटी-गाइडेड रोटाट्रिप्सी प्रोसीजर किया गया

चंडीगढ़। पार्क हॉस्पिटल, पटियाला ने अपना पहला ओसीटी -गाइडेड रोटाट्रिप्सी प्रोसीजर सफलतापूर्वक किया है, जो कॉम्प्लेक्स कोरोनरी आर्टरी डिजीज के इलाज में एक बड़ा कदम है। कंसल्टेंट कार्डियोलॉजिस्ट डॉ. अश्वीष सिंह रांधु ने कहा कि यह प्रोसीजर एक ऐसे मरीज पर किया गया था जिसकी कोरोनरी आर्टरी बहुत ज्यादा कैल्सीफाइड थी, यह एक मुश्किल कंडीशन है जिससे एंजियोप्लास्टी और स्टेंट लगाना मुश्किल हो सकता है। कैल्शियम जमाव किताब है, इसका सही-

सही अंदाजा लगाने के लिए, कार्डियक टीम ने ऑप्टिकल कोहरेरेस टोमोग्राफी (ओसीटी) का इस्तेमाल किया, जो एक एडवांस्ड इमेजिंग टेक्नोलॉजी है जो आर्टरी के अंदर से डिटेल्ड, हाई-रिज़ॉल्यूशन विजुअलाइजेशन देती है। ओसीटी के नतीजों के आधार पर, टीम ने रोटाट्रिप्सी की, जो रोटेेशनल एथेरेक्टॉमी (रोटैब्लेशन) और इंट्रवावैस्कुलर लिथोट्रिप्सी (आईवीएल) को मिलाकर एक नई टेक्निक है। रोटाब्लेशन का इस्तेमाल सख्त कैल्शियम जमाव को बदलने के लिए किया गया।

हरियाणा अध्यापक पात्रता लेवल-3 की 3181 अभ्यर्थियों ने दी परीक्षा

- प्रशासन की ओर से परीक्षा के लिए किए गए थे पुख्ता बंदोबस्त

हरिभूमि न्यूज ►► अंबाला

हरियाणा अध्यापक पात्रता परीक्षा लेवल-3 के तहत अंबाला शहर व अंबाला छावनी के 13 परीक्षा केंद्रों पर लिखित परीक्षा आयोजित की गई। परीक्षा को नकलरहित एवं पारदर्शी तरीके से करवाने के लिए जिला व पुलिस प्रशासन द्वारा पुख्ता प्रबंध किए गए थे। परीक्षा के तहत कुल 4114 परीक्षार्थियों में से 3186 परीक्षार्थी परीक्षा देने के लिए पहुंचे थे। परीक्षा का सफलतापूर्वक आयोजन हो गया है। बता दें कि उपायुक्त अजय सिंह

तोमर के दिशा-निर्देशानुसार ड्यूटी मजिस्ट्रेट व सेंटर अधीक्षकों की बैठक लेकर हरियाणा विद्यालय शिक्षा बोर्ड द्वारा 4 व 5 जुलाई को हरियाणा अध्यापक पात्रता परीक्षा को नकलरहित व पारदर्शी तरीके से करवाने बारे निर्देश दिए थे। परीक्षा के तहत 5 जुलाई को लेवल- 2 के तहत प्रातः 10 से दोपहर 12.30 बजे तक परीक्षा आयोजित होगी तथा इस परीक्षा के लिए 20 सेंटर बनाए गए हैं जिनमें 6141 परीक्षार्थी परीक्षा देने के लिए पहुंचेंगे। इसी प्रकार इसी दिन यानि 5 जुलाई को लेवल-1 के तहत परीक्षा का आयोजन होगा तथा यह परीक्षा दोपहर बाद 3 बजे से 5.30 बजे तक आयोजित होगी।



नालों की सफाई का दिया ठेका

अंबाला। मानसून की दस्तक के बाद छावनी नगर परिषद ने पानी की निकासी की व्यवस्था को दुरुस्त करने के लिए सक्रियता बढ़ा दी है। नगर परिषद ने छावनी के 350 छोटे नालों की सफाई के लिए एक एजेंसी को ठेका दे दिया है। नगर परिषद के अधिकारियों के मुताबिक सफाई व्यवस्था को सुचारु बनाने और नालों से गाद निकालने के लिए 35 से 40 लोगों की एक समर्पित टीम तैनात की गई है। कार्य की निगरानी के लिए वार्ड पार्षदों को भी सीधे तौर

पर जोड़ा गया है ताकि सफाई में किसी भी तरह की कोताही न बरती जा सके। इस समय छावनी के छोटे नालों की सफाई का बुरा हाल है। कई नाले तो गाद से भरे हुए हैं। हालांकि नगर परिषद के अधिकारियों का दावा है कि अब नाला सफाई का कार्य पूरा होने पर संबंधित वार्ड पार्षद के हस्ताक्षर अनिवार्य होंगे। इसके बाद ही एजेंसी को मुगताव किया जाएगा। वहीं लोगों का कहना है कि हर बार बारिश के दिनों में ही नालों की सफाई का ठेका दिया जाता है।

बीएसएनएल के पूर्व अधिकारी से ऑनलाइन टगी

- साइबर पुलिस ने मामला दर्ज कर जांच शुरू की

- योजना के नाम पर 2.87 लाख रुपये की धोखाधड़ी

हरिभूमि न्यूज ►► अंबाला

बीएसएनएल से रिटायर अधिकारी से ऑनलाइन धोखाधड़ी हो गई। साइबर ठगों ने पीएनबी रिटायर्ड पेंशन स्कीम के नाम पर उनसे 2 लाख 87 हजार 414 रुपए ठग लिए। अंबाला साइबर क्राइम थाना पुलिस ने जीरो एफआईआर दर्ज कर जांच शुरू कर दी है। अंबाला छावनी के रामनगर के सोमनाथ (78) के साथ हुई। ठगों ने उन्हें मेडिकल, एयर फ्लाइट और रेलवे टिकटों में छूट का

पीएनबी रिटायर्ड पेंशन स्कीम का झांसा देकर की टगी

नामला दर्ज

बुजुर्ग ने तुरंत इस धोखाधड़ी की शिकायत राष्ट्रीय साइबर हेल्पलाइन पर दर्ज कराई। इसके बाद पंचकूला मोडल साइबर क्राइम पुलिस स्टेशन से मिली जीरो एफआईआर के आधार पर आरोपियों के खिलाफ भारतीय न्याय संहिता की धाराओं के तहत केस दर्ज किया है।

झांसा दिया, जिसके बाद उनके बैंक खातों से पैसे निकाल लिए गए। सोमनाथ ने पुलिस को बताया कि 30 जून 2026 को फेसबुक चलाते समय उन्हें पीएनबी रिटायर्ड पेंशन स्कीम का एक विज्ञापन दिखा था। इस विज्ञापन में सेवानिवृत्त कर्मचारियों के लिए कई आकर्षक लाभ और छूट का दावा किया गया था। विज्ञापन के झांसे में आकर

सोमनाथ ने वहां दिए गए विकल्प पर क्लिक कर दिया और अपनी जन्मतिथि दर्ज कर दी। इसके बाद साइबर ठगों ने उन्हें अपने जाल में फंसा लिया। विज्ञापन पर क्लिक करने के अगले दिन यानी 1 जुलाई को बुजुर्ग के मोबाइल पर एक अज्ञात नंबर से फोन आया। फोन करने वाले ने अपना नाम राकेश मिश्रा बताया और कहा कि आपकी

आवेदन रिकवेस्ट हमें मिल गई है। उसने बेनिफिट कार्ड जारी करने के बहाने बुजुर्ग से उनके एटीएम कार्ड का नंबर, गोपनीय पिन और सीवीवी नंबर मांग लिया। बुजुर्ग उसकी बातों में आ गए और सारी जानकारी शेयर कर दी। इसके बाद शांतिर ठग ने सिर्फ 1 रुपए की ट्रान्जेक्शन फीस जमा करने को कहा। सोमनाथ ने उसके बताए अनुसार ऑनलाइन खुली एक एप्लीकेशन में अपने एटीएम कार्ड की डिटेल और पिन भरकर एक रुपया का भुगतान कर दिया। ठग ने भरोसा दिया कि यह बेनिफिट कार्ड व्हाट्सएप और डाक के जरिए उनके घर पहुंच जाएगा।

कैंसर के बाद स्वस्थ जीवनशैली को अपनाना है बहुत जरूरी

हरिभूमि न्यूज ►► पंचकूला

कई लोगों के लिए, कैंसर का इलाज पूरा होना एक सफर का अंत और दूसरे सफर की शुरुआत होता है। घंटी बजना या यह सुनना कि इलाज पूरा हो गया है, एक बड़ा पड़ाव होता है, लेकिन बचने के साथ अक्सर अपनी चुनौतियाँ भी आती हैं। शारीरिक रूप से ठीक होना, इमोशनल हीलिंग, और कैंसर के बाद जिंदगी में ढलना बहुत मुश्किल लग सकता है, जिससे कई बचे हुए लोग सोच में पड़ जाते हैं कि कॉम्पिडेंस और मकसद के साथ आगे कैसे बढ़ें। कैंसर के बाद जिंदगी सिर्फ बीमारी से मुक्त होने के बारे में नहीं है, यह सेहत को फिर से बनाने,

सेहत को ठीक करने और ऐसा भविष्य बनाने के बारे में है जिसमें लंबे समय तक सेहत को प्राथमिकता दी जाए। कैंसर के बाद जिंदगी का मतलब यह नहीं है कि आप डायमोनोसिस से पहले जैसे इंसान बन जाएं। बल्कि, यह जिंदगी के एक नए फेज को अपनाने के बारे में है जो ताकत फिर से बनाने, हेल्थ को बचाने और पूरी सेहत को बेहतर बनाने पर फोकस करता है। सर्वाइवरशिप को कैंसर केयर का एक जरूरी फेज माना जा रहा है, जो इलाज से आगे बढ़कर लोगों को हेल्दी, खुशहाल जिंदगी जीने में मदद करने पर फोकस करता है। सबसे जरूरी बदलावों में से एक जो सर्वाइवर कर सकते हैं,

कार्यक्रम एसए जैन स्कूल में किया पौधरोपण कार्यक्रम

प्रदूषण-जलवायु परिवर्तन से निपटने के लिए पेड़ लगाने के साथ देखभाल जरूरी

हरिभूमि न्यूज ►► अंबाला

पर्यावरण के प्रति जागरूकता बढ़ाने के लिए भारत विकास परिषद की गीता गोपाल शाखा ने अपने मुख्य कार्यक्रम 'पर्यावरण संकल्प' के तहत एसए जैन सीनियर मॉडल स्कूल में वृक्षारोपण अभियान आयोजित किया। इस कार्यक्रम का संचालन पर्यावरण संयोजक दीपांशु अग्रवाल ने किया। सभा को संबोधित करते दीपांशु अग्रवाल ने प्रदूषण और जलवायु परिवर्तन से निपटने के लिए पेड़ लगाने



अंबाला। पौधारोपण करते पदाधिकारी। फोटो: हरिभूमि

और उनकी देखभाल करने के महत्व पर जोर दिया। परिसर में कई तरह के पौधे लगाए गए और छात्रों व

कर्मचारियों ने उनकी देखभाल करने का संकल्प लिया। प्राचार्या डॉ. नू गहलावत और स्कूल प्रबंधक समिति ने

पर्यावरण संरक्षण को दिशा में किए गए प्रयासों की सराहना करते भाविप के सदस्यों को स्मृति चिह्न और गमले में लगा पौधा भेंट कर सम्मानित किया।

कांग्रेस में नेतृत्व का संकट पूरे देश में, राहुल जिम्मदार

- पूर्व राज्यमंत्री असीम गोयल ने पंजाब में कांग्रेस की अंदरूनी कलह पर किया वार

हरिभूमि न्यूज ►► अंबाला

पंजाब विधानसभा चुनाव से पहले कांग्रेस के भीतर बढ़ती अंदरूनी कलह और वरिष्ठ नेताओं के असंतोष ने प्रदेश की सियासत को नई दिशा दे दी है। पूर्व मुख्यमंत्री सहित कई नेताओं के सावजनिक तौर पर सामने आए मतभेदों को लेकर भारतीय जनता पार्टी ने कांग्रेस नेतृत्व, विशेषकर राहुल गांधी पर तीखा हमला बोला है। पूर्व मंत्री असीम गोयल ने कहा कि कांग्रेस में नेतृत्व का संकट केवल पंजाब तक सीमित नहीं है, बल्कि पूरे देश में पार्टी इसी स्थिति से गुजर रही है। उनके अनुसार राहुल गांधी के नेतृत्व में कांग्रेस लगातार राजनीतिक, संगठनात्मक और वैचारिक स्तर पर कमजोर हुई है। चुनाव से ठीक पहले कांग्रेस पार्टी के भीतर जिस तरह गुटबाजी और असंतोष खुलकर सामने आया है, वह कांग्रेस की कार्यशैली का प्रतीक बन चुका है।

असीम गोयल ने कहा कि कांग्रेस के भीतर प्रभावी नेतृत्व का अभाव स्पष्ट दिखाई देता है। उन्होंने दावा किया कि स्वयं कांग्रेस के वरिष्ठ नेताओं का राहुल गांधी के नेतृत्व पर भरोसा नहीं रह गया है। यही कारण है कि उन्होंने पार्टी अध्यक्ष पद की जिम्मेदारी से स्वयं को अलग कर नेतृत्व का दायित्व मल्लिकार्जुन खड़गे को सौंप दिया। उन्होंने कहा कि जो नेतृत्व अपनी ही पार्टी में बढ़ती गुटबाजी और

राहुल ने नेतृत्व में कांग्रेस राजनीतिक और वैचारिक स्तर पर कमजोर

पूर्व राज्यमंत्री असीम गोयल।

आप पर बरसे

उन्होंने कहा कि यदि सरकार का उद्देश्य वास्तव में महिलाओं का सम्मान और सशक्तिकरण होता, तो योजना को व्यापक और प्रभावी तरीके से लागू किया जाता। केवल सीमित किस्में जारी कर इसे उपलब्धि के रूप में प्रस्तुत करना राजनीतिक उद्देश्य देने का प्रयास प्रतीत होता है। गोयल ने आरोप लगाया कि आम आदमी पार्टी चुनावी माहौल को देखते हुए लोक-मुगताव घोषणाओं के जरिए राजनीतिक लाभ लेने की कोशिश कर रही है। उन्होंने कहा कि अगर भगवंत मान को वाकई कुछ करना था, तो 51महीनों की किश्तें एक साथ डालनी चाहिए थीं।

असंतोष को नियंत्रित नहीं कर पा रहा, वह देश के सामने मौजूद चुनौतियों का समाधान कैसे प्रस्तुत करेगा। पंजाब सरकार की 'माँवां धियां योजना' के तहत महिलाओं के खातों में राशि हस्तांतरित किए जाने और मुख्यमंत्री भगवंत मान द्वारा इसे वादों को पूरा करने का उदाहरण बताए जाने पर भी असीम गोयल ने प्रतिक्रिया दी। उन्होंने कहा कि यह योजना महिलाओं के सम्मान से अधिक राजनीतिक लाभ हासिल करने का माध्यम बनती दिखाई दे रही है।

क्या कभी हो पाएगी एलियन से मुलाकात !



कवर स्टोरी
शिखर चंद जैन

रात के समय जब हम आसमान में टिमटिमाते हुए तारों को देखते हैं, तो हमारे मन में एक सवाल बार-बार उठता है, 'क्या इस विशाल ब्रह्मांड में हम अकेले हैं?' या फिर किसी दूर के ग्रह पर हमारे जैसे ही या हमसे भी ज्यादा समझदार जीव रहते हैं? इन्हीं बाहरी दुनिया के जीवों को हम 'एलियन' या 'एक्स्ट्राटेरेस्ट्रियल' कहते हैं। गणितीय संभावनाओं को देखें तो ब्रह्मांड में कहीं न कहीं जीवन जरूर होना चाहिए। लेकिन अंतरिक्ष की असीम दूरियों को देखते हुए, उनका हमारे पास आना या हमारा उन तक पहुंचना बहुत ही कठिन काम है। वैज्ञानिकों का मानना है कि आने वाले कुछ दशकों में, जैसे-जैसे हमारी तकनीक और बेहतर होगी, हम शायद सौर

मंडल के किसी चांद या बाहरी ग्रह पर जीवन के छोटे अंश (जैसे बैक्टीरिया) खोजने में सफल हो जाएंगे।

वर्यों बरकरार है संभावना

वैज्ञानिकों के अनुसार, हमारे ब्रह्मांड में अरबों आकाशगंगाएं हैं और हर आकाशगंगा में खरबों तारे और ग्रह हैं। इतनी बड़ी जगह में सिर्फ हमारी पृथ्वी पर ही जीवन हो, ऐसा होना थोड़ा मुश्किल लगता है। इसलिए लगता है कि इस यूनिवर्स में कोई न कोई दूसरी दुनिया हो सकती है। खगोल वैज्ञानिक भी इस विषय पर यही सोचते हैं। इसीलिए वे सालों से एलियंस की खोज कर रहे हैं।

क्या एलियन पृथ्वी पर आएंगे!

हालांकि आम लोगों का मानना है कि कभी न कभी एलियन पृथ्वी पर आए होंगे या आएंगे। लेकिन वैज्ञानिक इस सवाल का जवाब तर्क के

क्या एलियन कभी पृथ्वी पर आएंगे? क्या उनसे हमारी मुलाकात हो पाएगी? इस सवाल का फिलहाल कोई सीधा 'हां' या 'ना' में जवाब देना मुश्किल है। एलियंस का धरती पर आना भले ही अभी विज्ञान कथाओं की तरह लगता हो, लेकिन वैज्ञानिक प्रयासों से भविष्य में, असंभव सा लगने वाला कुछ भी संभव हो सकता है।

आधार पर खोजते हैं। एलियन पृथ्वी पर क्यों आना चाहेंगे? इसके वे कई तर्क देते हैं- नए घर की खोज: जैसे हमारे वैज्ञानिक मंगल ग्रह पर जीवन तलाश रहे हैं, वैसे ही एलियन भी अपने रहने के लिए एक नए और सुरक्षित ग्रह की तलाश में पृथ्वी पर आ सकते हैं। संसाधनों की तलाश: अगर उनके अपने ग्रह के प्राकृतिक संसाधन जैसे पानी, खनिज या ऊर्जा आदि खत्म हो गए हों, तो वे पृथ्वी के संसाधनों का उपयोग करने के लिए यहां का रुख कर सकते हैं। जिज्ञासा और शोध: हो सकता है कि एलियन भी हमारी पृथ्वी के वैज्ञानिकों की तरह 'खोजी' स्वभाव के हों। वे ब्रह्मांड के दूसरे जीवों यानी हम इंसानों के बारे में जानने और हमसे दोस्ती करने के लिए हमारे पास आ सकते हैं। तकनीकी श्रेष्ठता: अगर कोई सभ्यता हमसे लाखों साल पुरानी है, तो उनके पास ऐसे स्पेसशिप हो सकते हैं जो रोशनी की रफ्तार से



भी तेज चल सकें। ऐसी तकनीक होने पर उनके लिए पृथ्वी तक आना बहुत आसान होगा। इसके विपरीत एलियन का आना क्यों मुश्किल है, इसके भी कुछ तर्क देते हैं- अत्यधिक दूरी: ब्रह्मांड इतना बड़ा है कि हमारे सबसे करीबी तारे प्रॉक्सिमा सेंचुरी तक पहुंचने में भी आज की तकनीक से हजारों साल लग जाएंगे। एलियंस के लिए भी इतनी लंबी दूरी तय करना एक बड़ी चुनौती होगी। समय का चक्र: हो सकता है कि ब्रह्मांड के किसी कोने में एलियन रहे हों, लेकिन वे इंसानों के पैदा होने से करोड़ों साल पहले ही खत्म हो चुके हों, या फिर वे तब आएंगे, जब इंसान धरती से गायब हो चुके होंगे। संवाद की कमी: हमारी भाषा, रेंडियो सिग्नल और सोचने का तरीका उनसे बिल्कुल अलग हो सकता है। मुमकिन है कि वे हमारे सिग्नलों को समझ ही न पा रहे हों।

वैज्ञानिक शोध और प्रयास

वैज्ञानिकों ने एलियंस को ढूंढने और उनसे संपर्क करने के लिए कई प्रयास किए हैं। सेटी प्रोजेक्ट: सच फॉर एक्स्ट्रा टेरेस्ट्रियल इंटेलिजेंस, दुनिया का सबसे बड़ा संगठन है, जो अंतरिक्ष से आने वाले रहस्यमयी सिग्नलों पर नजर रखता है। वैज्ञानिक बड़े-बड़े रेडियो टेलीस्कोप का इस्तेमाल करके आसमान से आने वाली आवाजों और तरंगों को सुनते हैं, ताकि एलियंस का कोई संदेश पकड़ा जा सके। वोयाजर के गोल्डन रिकॉर्ड्स: साल 1977 में नासा ने अंतरिक्ष में दो स्पेसक्राफ्ट भेजे थे, जिनका नाम 'वोयाजर 1' और 'वोयाजर 2' है। इन स्पेसशिप में एक तांबे की बनी सीडी जैसी 'गोल्डन डिस्क' रखी गई है। इस डिस्क में पृथ्वी की आवाजें, संगीत, 55 भाषाओं में नमस्कार और हमारे ग्रह का नक्शा दर्ज है, ताकि अगर कभी यह किसी एलियन को मिले, तो वे हमारे बारे में जान सकें। यूएफओ और यूएपी की जांच: दुनिया भर में कई बार आसमान में उड़ने वाली अजीबो-गरीब चीजों जैसे उड़न तथरी की देखने का दावा किया गया है। अब अमेरिकी सरकार और नासा जैसी एजेंसियां इन्हें 'यूएपी' (अनआइडेंटिफाइड एनोमैलुअस फेनोमैना) कहकर इन पर आधिकारिक रिसर्च कर रही हैं, ताकि यह साफ हो सके कि ये एलियंस के यान हैं या कोई प्राकृतिक घटना। बहरहाल, भविष्य में कभी दूसरे ग्रह के वासियों एलियंस से पृथ्वीवासियों की कभी मुलाकात हो पाएगी या नहीं यह तो अभी नहीं कहा जा सकता लेकिन दुनिया भर के वैज्ञानिक इस कोशिश में हर संभव प्रयास कर रहे हैं। *

चिंताजनक है लगातार बढ़ता अंतरिक्ष में वेस्ट मैटर

जिस तरह से हम सबने अपनी पृथ्वी पर प्रदूषक वस्तुओं और कूड़े-कचरे का अंबार लगा रखा है, कुछ ऐसा ही हाल अंतरिक्ष का भी होता जा रहा है। स्पेस में स्पेसक्राफ्ट, एस्ट्रोनोंट्स और सैटेलाइट्स का वेस्ट मैटर भविष्य में गंभीर समस्या पैदा कर सकता है।


स्पेस इश्यू
अंजु जैन

जब हम रात में आसमान की तरफ देखते हैं, तो हमें टिमटिमाते तारे, चंद्रमा और कभी-कभी गुजरते हुए सैटेलाइट्स (उपग्रह) दिखाई देते हैं। यह नजारा बेहद जादुई लगता है। लेकिन क्या आप जानते हैं कि हमारे इस खूबसूरत अंतरिक्ष में एक बहुत बड़ी मुसीबत धीरे-धीरे पैर पसार रही है? इस मुसीबत का नाम है-'अंतरिक्ष का कचरा' या 'स्पेस डेब्री'। क्या है स्पेस डेब्री: जैसे हम अपनी पृथ्वी पर प्लास्टिक, रैपर्स और खराब सामान फेंककर इसे गंदा कर रहे हैं, ठीक वैसे ही इंसानों ने अंतरिक्ष को भी कबाड़खाना बनाना शुरू कर दिया है। अंतरिक्ष कचरा या स्पेस जंक उन सभी मानव-निर्मित बेकार चीजों को कहते हैं, जो अब किसी काम की नहीं रहीं और पृथ्वी के चारों ओर अंतरिक्ष में चक्कर काट रही हैं। इस कचरे में बेकार हो चुके पुराने सैटेलाइट्स, रॉकेट्स के छूटे हुए टुकड़े, अंतरिक्ष यात्रियों के हाथ से छूटे हुए औजार (जैसे स्कू-डाइवर, ग्लक्स) और सैटेलाइट्स के आपस में टकराने से बने करोड़ों छोटे-छोटे टुकड़े शामिल हैं। वैज्ञानिकों के अनुमान के अनुसार, इस समय अंतरिक्ष में लाखों छोटे-बड़े टुकड़े तैर रहे हैं, जो एक बड़े खतरे की घंटी हैं। स्पेस डेब्री में शामिल चीजें: स्पेस डेब्री में बहुत कुछ हो सकता है। जैसे-जब किसी उपग्रह का जीवनकाल खत्म हो जाता है या उसका ईंधन समाप्त हो जाता है, तो वह वहीं अंतरिक्ष में निष्क्रिय होकर घूमने लगता है। उपग्रहों को अंतरिक्ष में छोड़ने के बाद रॉकेट के निचले और ऊपरी हिस्से अलग हो जाते हैं। ये हिस्से अंतरिक्ष में ही तैरते रह जाते हैं। जब दो सैटेलाइट्स आपस में टकराते हैं, तो उनके परखच्चे उड़ जाते हैं। एक टक्कर से हजारों नए छोटे-छोटे तोखे टुकड़े बन जाते हैं। कुछ देश अपनी मिसाइल क्षमता को जांचने के लिए अंतरिक्ष में अपने ही पुराने सैटेलाइट को मिसाइल से उड़ा देते हैं। इससे पल भर में बेशुमार कचरा फैल जाता है। स्पेस वेस्ट से संकट: अब आप सोच रहे होंगे कि अंतरिक्ष तो इतना विशाल है, फिर वहां थोड़े से कबाड़ से क्या फर्क पड़ता है? अंतरिक्ष हमारा भविष्य



है। अगर आज हमने इसकी सफाई पर ध्यान नहीं दिया, तो आने वाली पीढ़ी के लिए ब्रह्मांड के रहस्य जानने के सारे रास्ते बंद हो जाएंगे। इसके कई खतरनाक परिणाम हो सकते हैं। अंतरिक्ष में ये टुकड़े धीरे-धीरे नहीं तैरते। इनकी रफ्तार बंदूक की गोली से भी 10 से 15 गुना तेज होती है, लगभग 28,000 किलोमीटर प्रति घंटा। इतनी रफ्तार में एक छोटा-सा पेंट का टुकड़ा या पेंच भी किसी सैटेलाइट से टकराए, तो उसे पूरी तरह तबाह कर सकता है। इंटरनेशनल स्पेस स्टेशन में हमेशा हमारे वैज्ञानिक रहते हैं। यदि कोई बड़ा टुकड़ा स्पेस स्टेशन से टकरा जाए, तो वहां रहने वाले अंतरिक्ष यात्रियों की जान पर बन आ सकती है। उन्हें कई बार खुद को बचाने के लिए आपातकालीन कैप्सूल में छिपना पड़ता है।

हम मोबाइल के जरिए जो बात करते हैं, जीपीएस से रास्ता देखते हैं, टीवी देखते हैं और मौसम का पूर्वानुमान लगाते हैं, वे सब अंतरिक्ष में मौजूद सैटेलाइट्स की वजह से संभव होता है। अगर कचरे की वजह से ये सैटेलाइट्स नष्ट हो गए, तो हमारी पृथ्वी की आधुनिक लाइफलाइन एकदम रुक-सी जाएगी। अगर अंतरिक्ष में कचरा बहुत ज्यादा बढ़ गया, तो वे आपस में टकराकर और अधिक कचरा बनाएंगे। एक समय



ऐसा आया कि पृथ्वी के चारों ओर कचरे की ऐसी घनी दीवार बन जाएगी कि इंसान कभी नया रॉकेट या सैटेलाइट अंतरिक्ष में भेज ही नहीं पाएगा। हम हमेशा के लिए पृथ्वी पर कैद हो जाएंगे। निदान और समाधान: अंतरिक्ष में बढ़ रहे कचरे की इस समस्या के समाधान के लिए वैज्ञानिक लगातार प्रयास कर रहे हैं। दुनिया भर की स्पेस एजेंसियां जैसे भारत की इसरो, अमेरिका की नासा इस मलबे को साफ करने के लिए बेहद अנוखे तरीकों पर काम कर रही हैं। वैज्ञानिक ऐसे विशेष सैटेलाइट बना रहे हैं, जो अंतरिक्ष में जाकर बड़े मलबे पर जाल फेंकेंगे या हारपून (भाला) मारकर उसे पकड़ेंगे और खींचकर पृथ्वी के वायुमंडल की तरफ ले आएंगे। कुछ जापानी कंपनियां ऐसे सैटेलाइट्स का परीक्षण कर रही हैं, जिनमें बहुत शक्तिशाली चुंबक लगे होंगे। ये चुंबक लोहे और धातु के मलबे को अपनी ओर आकर्षित करके चिपका लेंगे। इस तरह कई और तकनीकें अपनाई जा रही हैं। संभव है इसका स्थायी समाधान खोज लिया जाए। *



गजल
हबीब कैफी

चला गया कोई उग्र अपनी बड़ा गया कोई नाम लेते ही आ गया कोई मैंने थागा था राध कांटों में फूल पाकर छुड़ा गया कोई उसके सारे निशान जिंदा हैं कैसे कर दूं क्या गया कोई इक तने पर लिखे थे बरसों से नाम दोनों मिटा गया कोई नौद यूं ही नहीं हुई गायब तेरे किस्से सुना गया कोई सिर्फ इक बात मैंने पृथ्वी थी बातें क्या-क्या सुना गया कोई जिक्र जब भी वफा का आया है सर झुका कर चला गया कोई

चाहने को हम भी बहुत कुछ चाहते हैं। हमारी पहली चाहत तो यह ही है कि अपने पास अकूत वैध संपत्ति हो। वैध इसलिए, क्योंकि बुलडोजर से सबको डर लगता है। बड़े-बड़े मुगें हलाल हो गए, फिर भला इस पिढी के शोरबे की क्या ही आकांक्षा है? हमारी दूसरी चाहत है कि महंगाई नाम की चीज को अपने देश से धक्के मार कर बाहर निकाल देना चाहिए। अंतर्मन में कुछ ऐसी भी चाहतें हैं, जिन्हें सार्वजनिक कर दें तो जूते पड़ने लगेंगे। हमारे एक मित्र ने एक महिला को सिर्फ 'आइ लव यू' कहा था। एक वह दिन था और एक आज का दिन है, अस्पताल से लौटकर आया है और प्रत्येक महिला को बुआ-दीदी से नीचे नहीं बोलता है।

इंसान कामनाओं का कोष है। मनुष्य की इच्छाएं अनंत हैं। सबको फेसबुक-एक्स आदि के दरिया में डालकर अपनी भंडास निकालने से अच्छा है कि भाग्यवादी बन जाओ। 'जाही विधि राखे राम, ताही विधि रहिए।' हम भी रह ही रहे हैं। घोर महंगाई की चपत खाकर भी हंस रहे हैं। यूं किसी के चाहने या न चाहने से क्या होता है? भला मैं भी कहां चाहता था, फिर भी आज महंगाई से मेरी मुलाकात हो ही गई। वैसे यह कोई नई बात नहीं है। पहले कभी-कभार भेंट होती थी। इन दिनों वह मुझसे रोज ही किसी-न-किसी बहाने मेरे घर पर मिलने आ जाया करती है। जब मैं घर से बाहर रहता हूं तो वह वहां पर भी मुझसे टकरा जाती है। बाजार जाऊं तो वहां भी मिल जाती है। सड़क पर चल रहा होता हूं, तब भी वह हमारा पीछा नहीं छोड़ती है। पत्नी कहती है, 'यह मुई मेरी सौत है। इसकी निगाह तुम्हारे शरीर के साथ तुम्हारी जेब पर भी रहती है!'

मैं अकसर यह महसूस करता हूं कि मेरी जेब में रखा हुआ पर्स भी जरूरत से ज्यादा दुबला हो चुका है। महंगाई डायन के प्रकोप के चलते 'चंद क्वॉइन' ही शेष बचे हुए हैं। गनीमत है कि वह पूरी तरह खाली नहीं हुआ है। शायद इसी दुबले पर्स पर महंगाई डाका डालने

व्यंग्य / सूर्यकुमार पांडेय

महंगाई से मुलाकात




बार मुझसे मिलने आई है। वह आवश्यकता से अधिक मोटी दिख रही है। पिछली बार जब उससे मिलना हुआ था, तब भी वह मोटी ही थी, लेकिन इस बार उसके शरीर की चर्बी पर एक और परत चढ़ चुकी है। वैसे भी जो प्रतिदिन दूसरों की जेब पर डाका डालता हो, उसका मोटा हो जाना अचरज की बात नहीं है। मैं अपने आस-पास के ऐसे तमाम लोगों को जानता हूं, जो दूसरों को लूटते रहते हैं और मोटे हो जाते हैं। महंगाई भी पुष्ट हो रही है। वह मुझसे कहने लग गई, 'तुम मेरे नाम का रोना रोते रहते हो, मैंने सोचा आज एक बार और मिल लेती हूं! कहीं, कैसे मिजाज है?' मैंने कहा, 'मिजाज की छोड़ो। तुमने हमें कहीं का नहीं छोड़ा है। तुम जिस अनुपात में मोटी होती चली जा रही हो, हम उसी अनुपात में दुबले हो रहे हैं। उधर तुम्हारी खुराक बढ़ती जा रही है, इधर हम अपने को किसी दिहाड़ी मजदूर की पगार जैसा बेबस पाते हैं!'

महंगाई जैसे आज विश्व हास्य दिवस मनाने के मूड में थी। वह पहले खूब हंसी, फिर मुझे छेड़ती हुई बोली, 'देख रही हूं। तुम्हारे पांवों में बेबसी के घुंघरू बंधे हुए हैं, फिर भी तुम तुमक रह हो। तुम जैसे बकरे को कहां पता है कि कल मैं तुमको किस भारी-भरकम रूप में मिलने वाली हूं!' *

कहीं चूटकी लेते हुए मीडिया का महिमा मंडन करते दिखते हैं। 'ऑफिस रस' शीर्षक व्यंग्य में वह लिखते हैं, 'जिसे एक बार ऑफिस रस की लत लग गई, वह इसकी प्रीप डोज के बिना रह ही नहीं पाता। वह कहीं भी रहे, किसी भी हाल में पड़ा हो, इस रस की प्राप्ति के लिए छटपटाता रहता है।' हर खास-ओ-आम की जिंदगी में आज की तारीख में इंटरनेट डाटा का क्या महत्व हो चुका है, इस बारे में व्यंग्यकार की टिप्पणी ध्यान देने योग्य है। 'आटा और डाटा' शीर्षक व्यंग्य में वह कहते हैं, 'कई बार लगता है कि आटा न भी मिले तो चलेगा पर डाटा खत्म हो गया तो जीकर क्या करेंगे? लड़ाई यह है कि आटा जन-जन तक पहुंचा कि डाटा?' *

पुस्तक: डेढ़ इंच मुसकान वाले लोग (व्यंग्य संग्रह), लेखक: मुरली मनोहर श्रीवास्तव, मूल्य: 400 रुपए, प्रकाशक: विद्या विहार, नई दिल्ली



विडंबनाओं पर कटाक्ष

आज के बहुरूपिए समय में तमाम तरह की विडंबनाओं और विसंगतियों के संग जीने के लिए हम सब इतने अभ्यस्त हो गए हैं कि किसी भी प्रकार के विदूष में असहज महसूस नहीं करते हैं। लेकिन एक व्यंग्यकार की सजग दृष्टि न केवल जीवन और व्यवस्था में धंसे विदूष को इंगित करती है, उस पर कटाक्ष भी करती है। सुपरिचित व्यंग्यकार मुरली मनोहर श्रीवास्तव के ऐसे ही चुने हुए 65 व्यंग्यों का संग्रह 'डेढ़ इंच मुसकान वाले लोग' हाल में छपकर आया है। इनमें कहीं वे नेशनल कैरेक्टर से लेकर, आटा से ज्यादा डाटा की चिंता करते नजर आते हैं, तो

दुबलेपन की जड़ पर करें वार

MUSHROOMEX[®]

MUSHROOM WEIGHT GAIN AYURVEDIC POWDER

शरीर की 3 ज़रूरी ज़रूरतों में सहायक

भूख को बेहतर बनाने में

नए ब्लड सेल्स बनाने में

पाचन को मज़बूत बनाने में

12 आयुर्वेदिक जड़ी-बूटियों की ताक़त

- ऑयस्टर मशरूम: प्राकृतिक पोषण और दैनिक ऊर्जा का संपूर्ण स्रोत
- अश्वगंधा: स्टीमिंग और रोज़मर्रा की सहनशक्ति के लिए
- सफ़ेद मूसली: शरीर की ताक़त और वाइटेलिटी को सपोर्ट करें
- काली मूसली: ऊर्जा और सांशरिक मज़बूती का साथ
- भोटी हड्ड: पाचन शक्ति और पोषण उपयोग का श्रेष्ठ आयुर्वेदिक आधार

2 करोड़+ संतुष्ट ग्राहकों का भरोसा

10 दिनों में फर्क दिखना शुरू*

आपके नज़दीकी सभी मेडिकल स्टोर पर उपलब्ध !

Also Available at : www.mymushroomworld.com | amazon.in | flipkart.in

Mushroom World Ayurved & Food Pvt. Ltd. For Trade Enquiry - +91 888 922 3333

हर नेचर लवर ट्रैकिंग, मानसून में भीगी हरी-भरी पहाड़ी वादियों को करीब से निहारना चाहता है। हालांकि आमतौर पर इस सीजन को ट्रैकिंग के लिए सुटेबल नहीं माना जाता है। लेकिन कुछ ऑफबीट-सुरक्षित हिमालयी ट्रैकिंग स्पॉट्स पर जाकर आप अपनी इस चाहत को पूरा कर सकते हैं। ऐसे ही कुछ बेमिसाल ट्रैकिंग स्पॉट्स पर एक नजर।

मानसून में करिए फुल एंज्वॉय ये हिमालयन ट्रैकिंग स्पॉट्स



हिडन डायमंड दरमा घाटी ट्रैक, उत्तराखंड

उत्तराखंड के कुमाऊं क्षेत्र में स्थित दरमा घाटी ट्रैक (14,000 फीट की ऊंचाई पर स्थित) एक छुपा हुआ हीरा कहा जाता है, जो आपको आकर्षक गांवों, घने जंगलों, रोलिंग घास के मैदानों और ग्लेशियर से पोषित धाराओं से रूबरू कराता है। इन सबकी पृष्ठभूमि में होती हैं हिमालय की विशाल ऊंची चोटियां। जब मानसूनी बारिश इस लैंडस्केप को भिगो देती है, तो यह वादी हरियाली और जंगली फूलों की सुगंध से भर जाती है। रास्ते में आपको बर्फ से ढंके पहाड़ मिलेंगे। आप इस दौरान स्थानीय समुदायों की विशिष्ट संस्कृति और मेजबानी का भी आनंद ले सकते हैं। जून से सितंबर इस ट्रैक पर जाने के लिए सबसे अच्छा समय है। *



पुराने दौर से लेकर आज के समय में भी दुनिया भर के देशों में जन्मदिन के उत्सव को अलग-अलग तरीके से मनाया जाता रहा है। कुछ जगहों की परंपराएं तो बहुत ही अजब-अनोखी हैं। इनमें से कुछ दिलचस्प परंपराओं के बारे में यहां बता रहे हैं।

बर्थ-डे सेलिब्रेशन के अजब-अनोखे तरीके



बच्चों का 'किंडरफेस्ट' सेलिब्रेशन, जर्मनी



जन्मदिन पर 'पिन्याटा' फोड़ने की प्रथा, मैक्सिको

रोचक नैहा जैन

बर्थ-डे का नाम सुनते ही सबसे पहले आपकी कल्पना में चारों तरफ सजे हुए रंग-बिरंगे गुब्बारे और मेज पर रखा सजा हुआ केक आता होगा। केक काटना आज जन्मदिन के उत्सव का एक अनिवार्य हिस्सा बन गया है। लेकिन केक के आविष्कार के पूर्व या उसके बाद भी दुनिया के अलग-अलग हिस्सों में लोग किस तरह बर्थ-डे सेलिब्रेट करते थे, यह जानना बहुत दिलचस्प है।

प्राचीन यूनान (ग्रीस): प्राचीन काल में यूनान देश के लोग जन्मदिन के अवसर पर चंद्रमा की देवी आर्टेमिस के सम्मान में गोल आकार का शहद वाला केक बनाते थे, जो चांद का प्रतीक माना जाता था। केक पर जलती मोमबत्तियां चांद की चांदनी की तरह चमकती थीं। उनका मानना था कि मोमबत्तियों का धुआं उनकी प्रार्थनाओं को



केक को 'श्री राम भवन स्वीट्स एंड बेकरी' के 20 कारीगरों ने 96 घंटों में तैयार किया था। दुनिया का सबसे महंगा केक: दुनिया का सबसे महंगा केक ब्रिटिश डिजाइनर डेबी विंघम द्वारा वर्ष 2015 में बनाया गया था, जिसकी कीमत लगभग 75 मिलियन डॉलर (करीब 625 करोड़ रुपये) थी। यह केक एक फैशन रज्जे की थीम पर आधारित था, जिसमें 4,000 से अधिक असली हरे और कीमती रत्न जड़े गए थे। दुनिया का सबसे बड़ा बर्थ-डे केक: यह रिकॉर्ड सन 1990 में अमेरिका के अलबामा राज्य के फोर्ट पायने शहर के 100वें स्थापना दिवस के उपलक्ष्य में बने केक के नाम है।

भारत में बर्थ-डे सेलिब्रेशन

अपने देश भारत में जन्मदिन पर मंदिर जाने, अपने से बड़ों का आशीर्वाद लेने और नए कपड़े पहनने आदि का रिवाज है। हालांकि महानगरों में आनकल बर्थ-डे पर केक काटना पॉपुलर हो गया है। लेकिन भारत में पारंपरिक रूप से इस अवसर पर खीर, मिठाई या हलवा खिलाया जाता है।

देवताओं तक पहुंचाता है।

रोमन सभ्यता: प्राचीन रोम में भी जन्मदिन के अवसर पर आटे, मेवों और शहद से बने केक या मीठी ब्रेड खिलाया जा चलन था।

प्राचीन मिस्र (इजिप्ट): प्राचीन मिस्र के फराओ (राजाओं) के राज्याभिषेक के दिन को उनका 'जन्मदिन' माना जाता था, जिसे भव्य

अनूठे बर्थ-डे केक्स

बर्थ-डे केक से जुड़ी कुछ बातें बहुत ही इंटरस्टिंग हैं। भारत का सबसे भारी बर्थ-डे केक: भारत का सबसे भारी और लंबा बर्थडे केक 5.7 टन का था। यह विशाल केक जनवरी 2020 में भारतीय अभिनेता 'रॉकिंग स्टार यश' के जन्मदिन के अवसर पर वेनलूकुर, कर्नाटक में बनाया गया था। इसे बनाने में 22,500 अंडे, 1,800 किलोग्राम मैदा और 1,150 किलोग्राम चीनी का इस्तेमाल किया गया था। इस

केक को 'श्री राम भवन स्वीट्स एंड बेकरी' के 20 कारीगरों ने 96 घंटों में तैयार किया था। दुनिया का सबसे महंगा केक: दुनिया का सबसे महंगा केक ब्रिटिश डिजाइनर डेबी विंघम द्वारा वर्ष 2015 में बनाया गया था, जिसकी कीमत लगभग 75 मिलियन डॉलर (करीब 625 करोड़ रुपये) थी। यह केक एक फैशन रज्जे की थीम पर आधारित था, जिसमें 4,000 से अधिक असली हरे और कीमती रत्न जड़े गए थे। दुनिया का सबसे बड़ा बर्थ-डे केक: यह रिकॉर्ड सन 1990 में अमेरिका के अलबामा राज्य के फोर्ट पायने शहर के 100वें स्थापना दिवस के उपलक्ष्य में बने केक के नाम है।



मोहक नजारा दिखाए नरखा घाटी, लद्दाख

जुलाई और सितंबर के मध्य में मरखा घाटी (17,060 फीट की ऊंचाई पर स्थित) की दूधिया सफेद नदियां, सुंदर लैंडस्केप और विशाल पहाड़ों की पृष्ठभूमि में हरी-भरी वादियां मन मोह लेती हैं। यहां से कांग यत्से पहाड़ का दिलकश नजारा भी दिखता है। यह ट्रैक लेह से आरंभ होता है और फिर जब आप ऊपर की तरफ बढ़ते हैं तो हेमिस नेशनल पार्क, सुदूर गांवों और आध्यात्मिक ताचा मठ से होते हुए यह सफर यादगार बनता चला जाता है। यहां ट्रैकिंग करते हुए आपको हिमालयन ब्लू शीप, हिमालयन ग्रिफफोन, स्नो लेपर्ड और पक्षियों की विभिन्न प्रजातियों का दीदार करने का अवसर भी मिलता है। *



वन्य-जीवन से दीदार कराता तोसामैदान ट्रैक, कश्मीर

इस मौसम में ट्रैकिंग की सोच रहे हैं तो तोसामैदान ट्रैक (12,460 फीट की ऊंचाई पर स्थित) आपको बकट लिस्ट में अवश्य होना चाहिए। कश्मीर के गुलमर्ग में स्थित यह ट्रैक विशाल पीर पंजाल रेंज, अल्पाइन घास के मैदान, शंकुधारी और चीड़ के जंगलों, चमचमाती झीलों और बर्फ से ढंके पहाड़ों से होकर गुजरता है। इस मार्ग पर ट्रैकिंग के दौरान विभिन्न हिमालयी वन्य जीवों जैसे कस्तूरी हिरण, लेपर्ड और विभिन्न प्रजातियों की मुर्गियां आदि को देखने का मौका आपको मिलेगा। यहां ट्रैकिंग करने का सबसे अच्छा समय जुलाई से सितंबर तक का होता है। *

हसीन वादियों से समृद्ध पिन घाटी, हिमाचल प्रदेश

मानसून में ट्रैकिंग के लिए एक अन्य बेहतरीन ट्रैकिंग स्पॉट पिन घाटी (15,780 फीट की ऊंचाई पर स्थित) है। यहां हर-भरे जंगलों, विशाल घास के मैदानों, पथरीले रास्तों, बर्फ से ढंके मैदानों और ठंडे रिंगिस्तानों का फोटो-फ्रेंडली नजारा देखने को मिलता है। यह ट्रैकिंग मुश्किल नामक गांव से आरंभ होती है। पूरी तरह बर्फ से ढंकी झोपड़ियों की पृष्ठभूमि में मटर और जौ के खेत और तेज हवाओं के साथ झूमते पेड़-पौधे आपको मन मोह लेंगे। इस ट्रैकिंग के दौरान आप प्राकृतिक गर्म पानी के चश्मों के लिए विख्यात खीरगंगा पर रुक सकते हैं। पिन नेशनल पार्क के साथ गेचांग, का और थंगो जैसे स्थान देखना न भूलें। यहां जाने के लिए सबसे अच्छा समय जुलाई से मध्य सितंबर तक माना जाता है। *



सिने-ट्रेंड गौरव हिंदी

हिंदी सिनेमा का स्वर्णिम दौर केवल महान अभिनेताओं का दौर नहीं था, बल्कि महान लेखकों का भी दौर था। 1950, 60 और 70 के दशक में बॉलीवुड की सबसे बड़ी ताकत उसके लेखक हुआ करते थे। उस दौरान फिल्मों की नींव प्रायः साहित्य पर रखी जाती थी और पटकथा लेखक फिल्म निर्माण की प्रक्रिया के केंद्र में हुआ करते थे। यही कारण है कि उस दौर की अनेक फिल्में आज भी प्रासंगिक लगती हैं, जबकि तकनीकी रूप से कहीं अधिक उन्नत आज की कई फिल्में कुछ वर्षों में ही भुला दी जाती हैं।

साहित्य-सिनेमा चलते थे साथ-साथ: हिंदी फिल्मों के उस स्वर्ण युग के पीछे प्रोग्रेसिव राइटर्स एसोसिएशन और भारतीय साहित्यिक परंपरा का गहरा प्रभाव था। उर्दू और हिंदी साहित्य से जुड़े अनेक लेखक फिल्म उद्योग में आए। इनमें साहिर लुधियानवी, कैफ़ी आज़मी, ख्वाजा अहमद अब्बास, राजेंद्र सिंह बेदी, इस्मत चुगताई, कृशन चंदर, अली सरदार जाफरी, राही मासूम रजा, गुलशन नंदा, कमलेश्वर, मनोहर श्याम जोशी और शैलेन्द्र के नाम प्रमुख थे। इन लेखकों ने फिल्मों को केवल मनोरंजन का माध्यम नहीं रहने दिया, बल्कि समाज, राजनीति और मानवीय संवेदनाओं का सशक्त दस्तावेज बना दिया।

साहित्य का विस्तार होती थी फिल्मी पटकथा: उस दौर में पटकथा लेखन सिर्फ घटनाओं का क्रम नहीं था, बल्कि साहित्य का स्वाभाविक विस्तार हुआ करता था। ख्वाजा अहमद अब्बास ने 'आवारा', 'श्री 420', 'जागते रहो' और 'बांबी' जैसी फिल्मों में सामाजिक यथार्थ को स्वर दिया। राजेंद्र सिंह बेदी ने 'देवदास', 'मधुमती' और 'अनुपमा' जैसी फिल्मों की पटकथाओं में साहित्यिक गहराई जोड़ी। राही मासूम रजा ने 'मैं तुलसी तेरे आंगन की', 'गोलमाल' और बाद में 'महाभारत' (सीरियल) से अपनी पहचान बनाई।

साहित्य से निकली कालजयी फिल्में: यह वह दौर था, जब फणीश्वरनाथ रेणु की कहानी पर 'तीसरी कसम' बनी, आर. के. नारायण के उपन्यास पर 'गाइड' बनी, बिमल मित्र के उपन्यास पर 'साहिब बीबी और गुलाम' बनी।

दक्षिण भारतीय फिल्मों में बरकरार कहानी का महत्व

दक्षिण भारतीय फिल्म उद्योगों ने कहानी की परंपरा को बचाए रखा। मलयालम सिनेमा में एम. टी. वासुदेव नायर, पद्मराजन, लोहितदास और हाल के वर्षों में दिलीप पोथन तथा श्याम पुकररण जैसे लेखकों-निर्देशकों ने साहित्य और समाज से जुड़ी कहानियों को जीवित रखा। तमिल सिनेमा में जयकांतन, सुभाष और बाद में वैदिकमन जैसे फिल्मकारों ने यथार्थवादी कथाओं की परंपरा को आगे बढ़ाया। इसी का परिणाम है कि 'दूधम', 'प्रेमम', 'कुबलंगी नाइट्स', 'महाराजा', 'असुरन', 'जय भीम', '96', 'कांतारा', 'चाली 777' और 'पुष्पा' जैसी फिल्में अपनी स्थानीय संस्कृति में रची-बची होने के बावजूद राष्ट्रीय और वैश्विक दर्शकों तक पहुंचती हैं। ये फिल्में दर्शाती हैं कि स्थानीयता ही वैश्विकता का रास्ता बन सकती है

सेलेब इंप्रूवमेंट नटेंद्र कुमार

किसी भी प्रोफेशनल में ग़ो करने के लिए लगातार सीखना और खुद को बेहतर बनाने की क्षमता का होना जरूरी है। ऐसा तभी हो सकता है, जब आपको अपनी कमियां पता हों। कमियां पता लगाने के लिए बॉस ही नहीं कुलीयस, सीनियर्स का फीडबैक भी बहुत महत्वपूर्ण होता है। इस बारे में आपको जरूर जानना चाहिए।



करियर ग्रोथ के लिए इंपॉर्टेंट है फीडबैक

आज के दौर में प्रोफेशनल दुनिया में कामयाबी के लिए सिर्फ मेहनत करना ही काफी नहीं है। कंपनियां अब अपने स्टाफ में ऐसे लोगों को चाहती हैं, जो हर समय सीखने को तैयार रहें। जो अपनी कमियों को पहचान सकें और किसी के द्वारा बताए जाने पर उसमें जरूरी सुधार करें। यही कारण है कि फीडबैक आज करियर ग्रोथ का एक महत्वपूर्ण जरिया बन चुका है। वास्तव में फीडबैक एक ऐसा आईना है, जिसमें हम अपनी प्रोफेशनल इमेज बहुत अच्छी तरह से देख सकते हैं। जो लोग इस आईने से डरते नहीं, वे लोग सचमुच इससे बहुत कुछ सीखते हैं।

क्या है फीडबैक: फीडबैक का मतलब केवल आपकी गलती बताया जाना नहीं होता। यह आपके प्रोफेशनल बिर्हेवियर, काम की प्रस्तुति और क्षमता का किया गया मूल्यांकन होता है, जिसमें सुझाव भी शामिल होता है। इसे अगर आप सकारात्मक तरीके से लेते हैं तो यह आपको बेहतर बनाने में मदद करता है और अगर आप इसे अपनी व्यक्तिगत अलोचना के तौर पर लेते हैं, तो इससे आपको नुकसान हो सकता है।

जरूरी है फीडबैक: डेढ़-दो दशक पहले नौकरियां आज के मुकाबले अपेक्षाकृत स्थिर हुआ करती थीं। लोग बीस-बीस, तीस-तीस साल तक एक ही कंपनी में गुजार देते थे। आज के समय में कंपनियां जरूरी नहीं है कि अगर किसी को अपने यहां रख लें तो उसे सालों-साल ढोती ही रहें। हां, आज भी दस पैसेट ऐसे कर्मचारी होते हैं, जो कई साल एक ही कंपनी में गुजार देते हैं। सवाल है, ऐसे थोड़े लोगों में क्या खूबी होती है कि आज भी कंपनियां इन थोड़े से लोगों को अपने साथ लंबे समय तक बनाए रखना चाहती हैं? दरअसल, आज कंपनियां उन्हीं कर्मचारियों को लंबे समय तक अपने साथ बनाए रखने में तरजीह देती हैं, जो अपनी प्रोफेशनल स्किल को लगातार बेहतर बनाए जाने की कोशिश में रहते हैं और जब भी उन्हें कुछ सीखने का मौका मिलता है, जल्द से जल्द सीखने की कोशिश

करते हैं। जो अपनी गलतियों में सुधार करने के लिए तैयार रहते हैं, समय और परिस्थितियों के मुताबिक काम के तौर-तरीके में जरूरी बदलाव करते हैं और टीम के साथ बेहतर तालमेल बनाए रखते हैं। वास्तव में ये क्वालिटीज फीडबैक के बेहतर उपयोग के नतीजे के रूप में सामने आती हैं।

फीडबैक बदलता है दिशा: कई बार लोगों को खुद अपनी कमजोरियों का अंदाजा नहीं हो पाता। ऐसे में अगर आप स्वयं को मिले फीडबैक के बाद अपने काम की गुणवत्ता के बारे में जरूरी समझकर, अपनी कमी को सुधारने की कोशिश करते हैं, तो यह कोशिश आपके लिए न केवल प्रमोशन बल्कि आगे चलकर टीम लीड करने की राह भी खोलेगी। यहां सीनियर्स को फीडबैक देने के तरीके के बारे में भी समझना जरूरी है। अकसर सीनियर्स गलत तरीके से या गुस्से में फीडबैक

देते हैं। मसलन, किसी के काम में उन्हें कोई कमी नजर आती है, तो वह छूटते ही कह देते हैं, 'तुम हमेशा ही गलत काम करते हो।' इससे आपका कुलीग असहज हो जाता है। होना यह चाहिए कि किसी कुलीग या जूनियर को फीडबैक दें तो उसमें केवल कमी निकालने की बजाय

उसके काम को और बेहतर बनाने के सुझाव पर फोकस होना चाहिए।

फीडबैक लेना का सही तरीका: फीडबैक देने के सही तरीके की तरह ही इसे लेने का तरीका भी सही होना चाहिए। सही तरीका यह है कि हम अपने काम में खामी निकालने वाले व्यक्ति की बात को ध्यान से सुनें, उसे बीच में कतई न टोके। आप अपने लिए दिए गए महत्वपूर्ण सुझाव को लिख लें, ताकि बाद में जब अकेले में हों, तो उसे और बेहतर तरीके से समझ सकें। कोई भी फीडबैक मिलने पर आप सवाल पूछ सकते हैं, लेकिन यह सवाल रिक्शन या ऑब्जेक्शन न लगे बल्कि आपको दी जा रही सलाह को और स्पष्ट किए जाने के संबंध में होना चाहिए या फिर बेहतर करने की इच्छा से संबंधित होना चाहिए। *



लेखकों की मेज से उपजा हिंदी सिनेमा का स्वर्णयुग

हिंदी सिनेमा का स्वर्णिम दौर केवल सितारों का नहीं, बल्कि लेखकों का भी स्वर्णिम समय था। साहित्य से निकली कहानियों और सशक्त पटकथाओं ने उस दौर की फिल्मों को कालजयी बनाया। आज जब बॉलीवुड सशक्त कहानी की कमी से जूझ रहा है, ऐसे में उसे फिर से साहित्य की ओर लौटने की दरकार है।

मन्नू भंडारी, अमृता प्रीतम, धर्मवीर भारती और प्रेमचंद जैसे साहित्यकारों की रचनाएं भी फिल्मकारों को प्रेरित करती थीं। सत्यजीत रे, ऋत्विच घटकन और मृणाल सेन जैसे फिल्मकारों का प्रभाव भी हिंदी सिनेमा के गंभीर रचनाकारों पर दिखाई देता था।

पटकथा लेखन के स्टार सलीम-जावेद: 1970 के दशक में पटकथा लेखन को नई ऊंचाई सलीम-जावेद की जोड़ी ने दी। 'जंजीर', 'दीवार', 'शोले', 'त्रिशूल', 'डॉन' और 'शक्ति' जैसी फिल्मों ने साबित किया कि मनजुब कहानी और दमदार संवाद किसी भी फिल्म की सबसे बड़ी पूंजी होते हैं। यह संयोग नहीं है कि इन फिल्मों के संवाद आज भी लोगों की यादों में बसे हुए हैं।

बदलने लगीं प्राथमिकताएं: 1980 के दशक में हिंदी सिनेमा की दिशा बदलने लगी। वीडियो कैसेट संस्कृति, टेलीविजन का विस्तार और

तेजी से बढ़ते व्यावसायिक दबावों के बीच कहानी की जगह फॉर्मूले ने लेनी शुरू कर दी। 'डिस्कॉ डॉंसर' और 'हिम्मतवाला' जैसी फिल्मों की व्यावसायिक सफलता ने निर्माताओं को यह विश्वास दिलाया कि संगीत, सितारे और मनोरंजक मसाले, सशक्त कहानी की कमी पूरी कर सकते हैं।

नहीं है कहानियों की कोई कमी: वास्तव में बॉलीवुड की समस्या प्रतिभा की कमी नहीं, बल्कि साहित्य और समाज से दूरी है। हिंदी पट्टी में प्रेमचंद, रेणु, श्रीलाल शुक्ल, अमरकांत, काशीनाथ सिंह, उदय प्रकाश, चित्रा मुद्गल, गीतांजलि श्री, संजीव और नीलोत्पल मृणाल जैसे लेखकों का विशाल संसार मौजूद है। लोककथाओं, इतिहास, ग्रामीण भारत, छोटे शहरों, सामाजिक बदलावों और समकालीन भारत के असंख्य अनुभवों से भरी कहानियां आज भी लिखी जा रही हैं। जरूरत केवल उन्हें पढ़े पर लाने की इच्छा की है।

फिर से देना होगा कहानियों को महत्व: यदि बॉलीवुड को अपनी खोई हुई रचनात्मक ऊर्जा वापस हासिल करनी है तो उसे फिर से लेखकों की महत्ता को स्वीकारना होगा। आखिरकार 'मदर इंडिया', 'दो बीघा जमीन', 'गाइड', 'आनंद' जैसी फिल्मों को कैमरों ने नहीं, कहानियों ने अमर बनाया था। सिनेमा का भविष्य भी वहीं से निकलेगा जहां उसका स्वर्णिम अतीत जन्मा था यानी लेखकों की मेज से। *

(लेखक फिल्म नीति के जानकार हैं)